



IL-KUMMISSJONI
EWROPEA

Brussell, 29.7.2019
COM(2019) 356 final

RAPPORT TAL-KUMMISSJONI

**dwar l-applikazzjoni fl-2018 tar-Regolament (KE) Nru 1049/2001 dwar l-aċċess
pubbliku għad-dokumenti tal-Parlament Ewropew, tal-Kunsill u tal-Kummissjoni**

Werrej

INTRODUZZJONI	2
I. Agenda għal Trasparenza Iktar Mifruxa	2
II. Aċċess għad-dokumenti	7
1. Ir-Registri u s-Siti tal-Internet	8
2. Il-kooperazzjoni ma' Istituzzjonijiet oħra skont ir-Regolament (KE) Nru 1049/2001	9
3. L-Analizi tal-Applikazzjonijiet għall-Aċċess.....	9
3.1. L-għadd ta' applikazzjonijiet (ara l-Anness – Tabelli 3 u 4)	9
3.2. Sehem ta' applikazzjonijiet għal kull Direttorat Ġenerali/Servizz tal-Kummissjoni Ewropea (l-Anness – Tabella 5)	10
3.3. Profil soċjali u okkupazzjonali tal-applikanti (Anness – Tabella 6)	12
3.4. L-origini ġeografika tal-applikanti (Anness – Tabella 7).....	14
4. L-Applikazzjoni tal-Eċċezzjonijiet għad-Dritt ta' Aċċess	15
4.1. Tipi ta' aċċess mogħti (Anness – Tabelli 8 u 9).....	15
4.2. L-eċċezzjonijiet invokati għad-dritt ta' aċċess (Anness – Tabella 10)	16
4.2.1. L-istadju inizjali	16
4.2.2. Stadju konfirmatorju	18
5. Ilmenti lill-Ombudsman Ewropew	19
6. Stharriġ Ġudizzjarju	19
6.1. Il-Qorti tal-Ġustizzja	19
6.2. Il-Qorti Ġenerali	20
6.2.1. Kjarifiki ta' xi regoli proċedurali	21
6.2.2. Kjarifiki ta' xi regoli proċedurali	24
6.2.3. Kjarifiki dwar l-interazzjoni tar-Regolament ma' strumenti oħra.....	30
6.3. Kawżi pendenti godda quddiem il-Qorti	32
KONKLUŻJONIJIET	33

INTRODUZZJONI

Fl-2018, il-Kummissjoni Ewropea ħadet passi importanti biex twettaq b'mod proattiv l-impenn qawwi tagħha favur aktar trasparenza u responsabbiltà, sabiex tissaħħah il-fiduċja taċ-ċittadini Ewropej fil-proċessi tal-istituzzjonijiet tal-UE.

Pedament importanti fil-qafas ta' dan l-impenn huwa t-trawwim mill-Kummissjoni Ewropea tal-eżerċizzju effettiv taċ-ċittadini tad-dritt tagħhom ta' aċċess għad-dokumenti miżmuma mill-istituzzjonijiet tal-UE¹.

Dan id-dritt hu mnaqqax fl-Artikolu 42 tal-Karta tad-Drittijiet Fundamentali tal-UE, fl-Artikolu 15(3) tat-Trattat dwar il-Funzjonament tal-UE u fir-Regolament (KE) Nru 1049/2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni².

L-Artikolu 17(1) tar-Regolament imsemmi jistipula li kull istituzzjoni għandha tippubblika rapport annwali dwar l-implimentazzjoni tar-Regolament għas-sena preċedenti.

Ir-rapport annwali preżenti għas-sena 2018 jiġbor l-ewwel nett fil-qosor l-inizjattivi ta' trasparenza usa' tal-Kummissjoni Ewropea (*Infra I*). It-tieni, ir-rapport jidentifika x-xejriet ewlenin u l-karatteristiċi tat-talbiet għal aċċess għad-dokumenti pprezentati fi hdan il-qafas tar-Regolament (KE) Nru 1049/2001, kif ukoll it-tweġibiet rispettivi tagħhom mill-istituzzjoni. Ir-rapport janalizza wkoll id-deċiżjonijiet mogħtija mill-Qrati Ewropej, u l-kostatazzjonijiet tal-Ombudsman Ewropew dwar l-implimentazzjoni tar-Regolament mill-Kummissjoni Ewropea (*Infra II*).

I. Aġenda għal Trasparenza Iktar Mifruxa

Fid-determinazzjoni riżoluta qawwija tagħha biex tqarreb liċ-ċittadini lejn il-proċess tagħha ta' teħid tad-deċiżjonijiet, il-Kummissjoni Ewropea qiegħda tesplora b'mod kostanti metodi u miżuri godda biex tinkiseb aktar trasparenza.

Fl-2018, il-Kummissjoni Ewropea wettqet sforzi mmirati biex tkompli ssahħah it-trasparenza tal-attivitajiet ewlenin kollha tagħha, li jvarjaw minn tfassil ta' liġijiet u implimentazzjoni ta' politika għal kuntatti mal-partijiet interessati u mal-lobbisti. Hawnhekk issa hawn ftit eżempji li jispjegaw din il-ħidma fuq firxa wiesgħa.

Regolamentazzjoni Ahjar

F'konformità mal-għan li jkun hemm aktar trasparenza fil-ħidma tal-istituzzjonijiet tal-UE u l-isforzi li ilhom għaddejjin biex it-teħid tad-deċiżjonijiet tal-UE joqrob lejn iċ-

¹ Il-benefiċjarji tad-dritt ta' aċċess għal dokumenti huma ċ-ċittadini tal-UE u l-persuni li jirresjedu jew li għandhom l-uffiċċju registrat tagħhom fi Stat Membru. Barra minn hekk, ċittadini u persuni ġuridiċi minn pajjiżi terzi li ma jirresjedux jew li ma għandhomx uffiċċju registrat fi Stat Membru jgawdu minn dan id-dritt ukoll.

² Il-Gurnal Uffiċjali L 145, il-31 ta' Mejju 2001, p. 43 (minn hawn 'il quddiem imsejjah "ir-Regolament 1049/2001").

ċittadini, il-Kummissjoni Ewropea kkontribwiet b'mod attiv fl-2018 għat-tkabbir tar-*Registru Interistituzzjonali tal-Atti Delegati* mniedi fl-12 ta' Diċembru 2017³.

Il-Kummissjoni appoġġat ukoll l-isforzi li qegħdin isiru biex il-proċedura legiżlattiva ssir aktar trasparenti u aċċessibbli permezz ta' titjib, fost oħrajn, fil-EUR-Lex u billi jiġi segwit il-Ftehim Interistituzzjonali dwar Tfassil Aħjar tal-Liġijiet (bħall-bażi tad-*data* legiżlattiva kongunta). Il-portal il-ġdid "Semma' Leħnek" tal-Kummissjoni Ewropea jipprovdi punt uniku ta' dħul ibbażat fuq l-internet għaċ-ċittadini u l-partijiet interessati biex jitgħallmu dwar l-attivitajiet tal-Kummissjoni fit-tfassil tal-politika u biex iħallu l-kummenti, il-fehmiet u informazzjoni oħra tagħhom.

Fl-aħħar nett, il-Kummissjoni Ewropea wettqet *eżerċizzju ta' rendikont* tal-politiki tagħha ta' regolamentazzjoni aħjar matul l-2018. Il-konklużjonijiet tal-eżerċizzju ġew ippreżentati f'Komunikazzjoni f'April 2019, li identifika oqsma għal aktar titjib⁴.

Ir-Regolament il-ġdid dwar il-Protezzjoni tad-Data għall-Istituzzjonijiet u l-Korpi tal-UE

Fl-2018, it-trasparenza kompliet tiġi elevata bħala prinċipju ta' gwida taħt ir-regoli l-godda tal-protezzjoni tad-*data* għall-istituzzjonijiet u l-korpi tal-UE.

L-adozzjoni tar-Regolament (UE) Nru 2018/1725⁵ tirrappreżenta pass vitali ieħor 'il quddiem fl-iżvilupp ta' qafas komprensiv tal-UE li jiżgura t-trasparenza.

Ir-Regolament (UE) 2018/1725, li daħal fis-seħh fl-11 ta' Diċembru 2018, jinkludi sezzjoni sħiħa ddedikata għat-trasparenza. Fi hdan dan il-qafas, it-trasparenza teħtieġ li l-istituzzjonijiet u l-korpi tal-UE jipproċessaw id-*data* personali b'mod trasparenti, billi jipprovdu informazzjoni u komunikazzjoni relatati mal-ipproċessar ta' *data* personali lill-individwi kkonċernati f'forma konċiża, trasparenti, intelligibbli u aċċessibbli faċilment.

Ir-Regolament il-ġdid isahha b'mod konsiderevoli d-drittijiet tal-individwi bħala suġġetti tad-*data*. Skont ir-regoli tagħhom, l-istituzzjonijiet u l-korpi tal-UE mhux biss għandhom jiżguraw konformità mal-prinċipju tat-trasparenza, iżda huma wkoll responsabbli biex juru din il-konformità.

Il-Kodiċi ta' Kondotta l-ġdid għall-Membri tal-Kummissjoni Ewropea

Fl-2018, il-Kummissjoni Ewropea adottat b'mod formali Kodiċi ta' Kondotta ġdid għall-Membri tagħha.⁶ Il-kodiċi l-ġdid daħal fis-seħh fl-1 ta' Frar 2018. Huwa jissostitwixxi l-Kodiċi ta' Kondotta preċedenti għall-Kummissarji tal-20 ta' April 2011.

³ Wara l-ftehim bejn il-Parlament Ewropew, il-Kunsill u l-Kummissjoni dwar il-Ftehim Interistituzzjonali dwar it-Tfassil Aħjar tal-Liġijiet tat-15 ta' Marzu 2016.

⁴ Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: "Regolamentazzjoni aħjar: analiżi tas-sitwazzjoni u s-sostenn tal-impenn tagħna" (*Better regulation, taking stock and sustaining our commitment*), COM(2019) 178 disponibbli hawn: https://ec.europa.eu/info/sites/info/files/better-regulation-taking-stock_en_0.pdf

⁵ Ir-Regolament tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, tal-21 ta' Novembru 2018, p. 39, minn issa 'il quddiem "ir-Regolament (UE) 2018/1725").

Il-Kodiċi fih karatteristiċi maħsuba għaż-żieda fit-trasparenza fir-rigward tal-Kummissarji f'oqsma speċifiċi. Il-kodiċi jipprovdi għal *regoli speċifiċi dwar il-laqgħat esterni tal-Kummissarji*. Għaldaqstant⁷, il-Kummissarji u l-membri tal-Kabinett tagħhom jiltaqgħu biss ma' organizzazzjonijiet u individwi li jahdmu għal rashom li jkunu reġistrati fir-Reġistru ta' Trasparenza⁸. Barra minn hekk, il-fatt li tali laqgħat ikunu saru jrid jiġi ppublikat⁹.

Il-Kodiċi l-ġdid jintroduċi wkoll dispożizzjoni ġdida li permezz tagħha l-Kummissjoni Ewropea se tippubblika *ħarsa ġenerali lejn l-ispejjeż tal-ivvjagġar għal kull Kummissarju* kull xahrejn¹⁰. L-ewwel pubblikazzjoni ta' din ix-xorta saret fl-aħħar ta' Frar 2018 u l-ispejjeż ta' kull Kummissarju minn dak iż-żmien 'l hawn kienu ppubblikati b'mod proattiv kull xahrejn.

Barra minn hekk, u f'konformità mar-rekwiżiti tal-Kodiċi ta' Kondotta l-ġdid, *id-dikjarazzjonijiet il-ġodda tal-interessi* tal-Kummissarji kollha issa huma ppubblikati fl-istess ħin f'verżjoni PDF iffirmata fuq is-sit web rispettiv ta' kull Kummissarju u hemm verżjoni li tinqara mill-magni fuq is-sit web Europa¹¹.

Fl-aħħar nett, fi spirtu ta' trasparenza u responsabbiltà, il-Kummissjoni Ewropea impenjat ruħha li tippubblika *rapporti annwali* dwar l-applikazzjoni tal-Kodiċi ta' Kondotta l-ġdid.

Minn perspettiva aktar ġenerali, it-trasparenza rigward l-etika tal-Kummissarji u tal-ex Kummissarji hija żgurata permezz ta' *paġna web dedikata fuq Europa*¹².

Ir-Reġistru tat-Trasparenza

Ir-Reġistru ta' Trasparenza kompla jikber b'mod stabbli, u f'Diċembru 2018 kien jinkludi aktar minn 11 900 entrata: 5 000 aktar milli meta l-President Juncker beda l-mandat tiegħu, u b'2 762-il entità ġdida li ssieħbu matul is-sena¹³. Ir-reġistranti kollha huma firmatarji ta' Kodiċi ta' Kondotta komuni, sa mill-bidu tal-mandat tal-Kummissjoni Juncker.

L-isforzi biex titjieb il-kwalità ġenerali tad-*data* li tinsab fir-Reġistru ta' Trasparenza intensifikaw fl-2018 u nkisbu riżultati tangibbli. Żdiedet karatteristika ġdida awtomatikament li ttipprovdi lista ta' kull laqgħa li l-entitajiet reġistrati kellhom ma' Kummissarji, membri tal-Kabinett tagħhom jew Diretturi Ġenerali sa minn Diċembru 2014. Saru sensiela ta' attivitajiet ta' taħriġ intern u attivitajiet ta' komunikazzjoni esterna

⁶ Id-Deċiżjoni tal-Kummissjoni tal-31 ta' Jannar 2018 dwar Kodiċi ta' Kondotta għall-Membri tal-Kummissjoni Ewropea, C(2018) 700 finali, Ġurnal Uffiċjali C 65 tat-21 ta' Frar 2018, p. 7; minn issa 'il quddiem "il-Kodiċi ta' Kondotta għall-Membri tal-Kummissjoni Ewropea".

⁷ L-Artikolu 7(1) tal-Kodiċi ta' Kondotta għall-Membri tal-Kummissjoni Ewropea.

⁸ Stabbilit skont il-Ftehim Interistituzzjonali dwar din il-kwistjoni bejn il-Parlament Ewropew u l-Kummissjoni tas-16 ta' April 2014.

⁹ L-Artikolu 7(2) tal-Kodiċi ta' Kondotta għall-Membri tal-Kummissjoni Ewropea. (Tali pubblikazzjoni tkun trid issir skont id-Deċiżjoni tal-Kummissjoni tal-25 ta' Novembru 2014 dwar il-pubblikazzjoni ta' informazzjoni dwar laqgħat li saru bejn Membri tal-Kummissjoni u organizzazzjonijiet jew individwi li jahdmu għal rashom.)

¹⁰ L-Artikolu 6(2) tal-Kodiċi ta' Kondotta għall-Membri tal-Kummissjoni Ewropea.

¹¹ https://ec.europa.eu/info/files/machine-readable-versions-all-declarations-interests_en.

¹² https://ec.europa.eu/info/about-european-commission/service-standards-and-principles/codes-conduct/ethics-and-integrity-eu-commissioners_mt

¹³ http://ec.europa.eu/transparencyregister/public/openFile.do?fileName=ar_2018_en.pdf

mmirati biex iqajmu kuxjenza dwar ir-Registru ta' Trasparenza u jippromwovu l-użu tiegħu.

Komplew id-diskussjonijiet bejn it-tliet istituzzjonijiet dwar il-proposta tal-Kummissjoni Ewropea għal Ftehim Interistituzzjonali biex ir-Registru tat-Trasparenza jsir obbligatorju.

Madankollu ma ntlahaq l-ebda ftehim biex il-laqgħat bejn daww li jiehdu d-deċiżjonijiet u r-rappreżentanti ta' gruppi ta' interess isiru bil-kundizzjoni li ssir registrazzjoni fir-Registru ta' Trasparenza – punt li huwa meqjus kruċjali mill-Kummissjoni. L-istituzzjoni għalhekk hegħet lill-Parlament Ewropew u lill-Kunsill biex jesploraw l-għażliet li jippermettulhom li japplikaw ir-regola “l-ebda registrazzjoni, l-ebda laqgħa”.

It-trasparenza tal-Brexit tal-UE

Fl-2018, il-Kummissjoni Ewropea kompliet twettaq l-impenn tagħha li tiżgura ammont massimu ta' ftuħ fir-rigward tan-negozjati mingħajr preċedent li jikkonċernaw l-irtirar tar-Renju Unit mill-UE¹⁴.

Il-livell bla preċedent ta' trasparenza milhuq mill-Kummissjoni Ewropea kien tali li gie mfahħar mill-Ombudsman Ewropew, hekk kif għalqet l-inizjattiva strateġika tagħha ta' sentejn dwar in-negozjati dwar il-ħruġ tar-Renju Unit mill-Unjoni Ewropea. L-Ombudsman Ewropew ikkonkludiet li, minbarra Prattika Amministrattiva Tajba, il-livell għoli ta' trasparenza zied il-leġittimità tan-negozjaturi tal-UE u kkontribwixxa biex tinzamm l-unità tal-Unjoni Ewropea¹⁵.

B'mod ġenerali, mill-2017 sal-2018, il-Kummissjoni Ewropea ppubblikat b'mod proattiv fuq is-sit web tagħha *aktar minn 100 dokument ta' negozjar* sabiex tiżgura l-iskrutinju pubbliku u l-inklużività tal-fehmiet tal-partijiet ikkonċernati. Dawn id-dokumenti seggew il-progress tan-negozjati u ppermettew lill-pubbliku jsegwi l-verżjonijiet tad-dokumenti kif kienu qegħdin jevolvu.

Fir-riflessjoni dwar din il-hidma bla preċedent, il-Kap Negożjatur tal-Kummissjoni Ewropea, M. Barnier għaraf li tali trasparenza kienet dovuta “liċ-ċittadini, in-negozji, ir-regjuni u daww kollha affettwati mid-deċiżjoni tar-Renju Unit li johroġ mill-UE”. Kienet “iċ-ċavetta biex setgħu jinbnew pożizzjonijiet ċari, b'saħħithom u magħquda mas-27 Stat Membru u mal-Parlament.”

Trasparenza addizzjonali: Proġetti pilota u inizjattivi

Fl-2018, il-Kummissjoni Ewropea esplorat proġetti pilota innovattivi addizzjonali mfassla għal aktar trasparenza. Pereżempju, f'April 2018, id-Direttorat Ġenerali għas-Saħħa u s-Sikurezza Alimentari tal-Kummissjoni Ewropea nieda proġett pilota li għandu l-għan li jzid it-trasparenza tal-attivitàjiet tiegħu. Fi hdan il-qafas tal-proġett, id-dokumenti elettronici dwar il-pestiċidi u l-bijoċidi li jiġu (kompletament jew parzjalment) divulgati wara talba skont ir-Regolament (KE) Nru 1049/2001, jiġu ppubblikati online.

¹⁴ Skont il-linji gwida tal-Kunsill Ewropew.

¹⁵ Nota tal-gheluq dwar l-inizjattiva strateġika mal-Kummissjoni Ewropea dwar in-negozjati dwar il-ħruġ tar-Renju Unit mill-UE, <https://www.ombudsman.europa.eu/en/correspondence/en/109825>.

Għalhekk, tali dokumenti mhumiex aktar mibgħuta fiżikament lill-applikanti individwali li jkunu għamlu t-talba, iżda minflok dawn jirċievu hyperlink għal paġna web.

Din il-paġna web maħluqa speċifikament għall-pubblikazzjoni ta' dokumenti li huma divulgati skont ir-Regolament (KE) Nru 1049/2001 hija aċċessibbli għal kulhadd¹⁶, u b'hekk id-dokumenti rilaxxati jsiru disponibbli minnufih għall-pubbliku generali u l-applikant.

Il-proġett pilota huwa mistenni li jtkompla wkoll fl-ewwel nofs tal-2019.

Fl-2018, it-trasparenza u l-involviment mal-pubbliku baqgħu karatteristiċi essenzjali fi hdan il-politika dwar il-kummerċ sabiex jiġu żgurati d-demokrazija, il-fiduċja pubblika u r-responsabbiltà. Fil-qafas tal-impenn tal-Kummissjoni Ewropea għat-trasparenza li sar fl-istrateġija kummerċjali l-ġdida tal-UE "Kummerċ għal Kulhadd", fl-2018 il-Kummissjoni Ewropea kompliet tippubblika fuq sit web dedikat it-testi tan-negozjati kif ukoll l-aħħar rapporti ta' diskussjoni dwar il-ftehimiet kummerċjali eżistenti tal-UE u n-negozjati kummerċjali li għaddejjin ma' pajjiżi li mhumiex fl-UE¹⁷.

Element importanti iehor ta' komunikazzjoni mas-soċjetà ċivili huwa l-hekk imsejjah proċess ta' "Valutazzjoni tal-Impatt għas-Sostenibbiltà". Din l-ghodda speċifika għall-kummerċ giet żviluppata biex tappoġġa n-negozjati kummerċjali. Hija mmexxija minn konsulenti esterni indipendenti li jipprovdu analizi tal-impatti potenzjali ekonomiċi, soċjali, fuq id-drittijiet tal-bniedem u fuq l-ambjenti tal-ftehimiet kummerċjali potenzjali. Il-valutazzjoni tal-impatt tas-sostenibbiltà hija parteċipattiva ħafna.

Barra minn hekk, fl-2018, il-Kummissjoni Ewropea kompliet torganizza inizjattivi u azzjonijiet fil-qafas tal-programm "*L-Ewropa għaċ-Ċittadini*". Dan il-programm stabbilit għall-perjodu 2014-2020 huwa strument importanti li jhegġeġ liċ-ċittadini tal-UE biex ikunu infurmati aħjar, jiehdu sehem fid-dibattitu u jaqdu rwol aktar b'saħħtu fl-iżvilupp tal-UE.

Barra minn hekk, fit-12 ta' Diċembru 2018, il-proposta tal-Kummissjoni Ewropea biex tirrevedi l-*Inizjattiva taċ-Ċittadini Ewropej* irċeviet il-kunsens politiku tal-Parlament Ewropew u tal-Kunsill. Prijorità politika tal-Kummissjoni Juncker, l-Inizjattiva taċ-Ċittadini Ewropej hija mod uniku u innovattiv għaċ-ċittadini biex isawru l-Ewropa billi jistiednu lill-Kummissjoni Ewropea tagħmel proposta leġislattiva ladarba tiġbor miljun firma. L-Inizjattiva taċ-Ċittadini riformata se tkun aktar faċli biex tintuża sabiex tippromwovi parteċipazzjoni demokratika aktar qawwija fil-livell tal-Unjoni Ewropea.

Bħala konklużjoni, fl-2018 il-Kummissjoni Ewropea kompliet tippubblika firxa wiesgħa ta' informazzjoni u dokumenti b'mod proattiv u faċli għall-utent. Fl-istess ħin, l-istituzzjoni fittxet b'mod kostanti li tesplora għodod godda mfassla biex tkompli żżid it-trasparenza tal-attivitajiet globali tagħha u tinvolvi liċ-ċittadini fil-proċess demokratiku. L-eżempji msemmija hawn fuq jikkostitwixxu biss ftit każijiet li jillustraw l-isforzi tal-istituzzjoni biex tagħti spinta lit-trasparenza fit-tifsira wiesgħa tagħha.

¹⁶ Ara <https://webgate.ec.europa.eu/dyna/extdoc/>

¹⁷ Ara <http://trade.ec.europa.eu/doclib/press/index.cfm?id=1395>

II. Aċċess għad-dokumenti

Id-dritt ta' aċċess għal dokumenti, stabbilit fl-Artikolu 15(3) tat-Trattat dwar il-Funzjonament tal-Unjoni Ewropea u r-Regolament 1049/2001 fl-2018 baqa' bħala wiehed mill-pedamenti tal-aġenda ta' trasparenza tal-Kummissjoni Ewropea.

Id-dritt tal-aċċess pubbliku għad-dokumenti tal-istituzzjonijiet huwa relatat man-natura demokratika ta' daww l-istituzzjonijiet¹⁸. Ir-Regolament (KE) Nru 1049/2001 jirrifletti l-intenzjoni espressa fit-tieni paragrafu tal-Artikolu 1 tat-Trattat tal-UE li jiġi mmarkat stadju gdid fil-proċess tal-ħolqien ta' unjoni dejjem eqreb fost il-popli tal-Ewropa, fejn id-deċiżjonijiet jittieħdu b'mod kemm jista' jkun miftuħ u kemm jista' jkun qrib iċ-ċittadin¹⁹. Dan l-għan huwa mtenni fl-Artikolu 10 tat-Trattat tal-UE.

Fi hdan dan il-qafas, fl-2018, il-Kummissjoni Ewropea pprovdiet aċċess għal firxa wiesgħa ta' dokumenti fil-pussess tagħha, wara talbiet speċifiċi ppreżentati skont ir-Regolament. Dan l-aċċess ikkomplementa l-pubblikazzjoni proattiva mill-istituzzjoni ta' minjiera ta' informazzjoni u dokumentazzjoni fuq id-diversi registri u paġni web tagħha.

Dan ir-rapport jagħti harsa ġenerali dwar kif il-Kummissjoni Ewropea implimentat ir-Regolament fis-sena 2018. Ir-rapport hu bbażat fuq *data* statistika li hija miġbura fil-qosor fl-Anness²⁰.

L-istatistiki jirriflettu l-għadd ta' applikazzjonijiet riċevuti fl-2018 u t-tweġibiet ipprovduti għalihom. Huma jipprovdwu wkoll *data* aktar preċiża fir-rigward tal-istatistika miksuba għas-snin preċedenti, wara korrezzjonijiet ta' kodifikazzjoni regolari sussegwenti²¹.

Bhal fis-snin preċedenti, l-istatistika ma tirriflettix l-għadd ta' dokumenti mitluba jew (parzjalment) divulgati, li kienu ħafna aktar numerużi. Filwaqt li l-applikanti jistgħu jitolbu aċċess għal dokument wiehed, jiġri li aktar sikwit dawn jitolbu aċċess għal għadd kbir ta' dokumenti, jew saħansitra għal fajls shah dwar suġġett speċifiku jew proċedura speċifika.

Fil-qosor, l-istatistika turi li d-dokumenti mitluba ġew divulgati kompletament jew parzjalment f'aktar minn 80% tas-6 912-il każ fl-istadju inizjali, u ngħata aċċess usa' jew saħansitra shih fi kważi 41% tal-288 każ analizzat fl-istadju konfermatorju. Id-*data* mhux biss tikkonferma l-ftuħ tal-Kummissjoni Ewropea, iżda wkoll l-importanza tad-dritt tal-aċċess għad-dokumenti bħala parti mill-politika ġenerali dwar it-trasparenza tal-istituzzjoni.

Riżorsi

Fil-Kummissjoni Ewropea, it-trattament tal-aċċess inizjali għad-dokumenti mitluba jiġi ttrattat fuq bażi decentralizzata mid-diversi Direttorati Ġenerali u servizzi tal-

¹⁸ Ara t-Tieni premessa tal-preambolu tar-Regolament (KE) Nru 1049/2001.

¹⁹ Ara l-Ewwel premessa tal-preambolu tar-Regolament (KE) Nru 1049/2001.

²⁰ Sakemm ma jkunx indikat mod ieħor, l-istatistika ppreżentata f'dan ir-Rapport hija bbażata fuq ċifri misluta mill-applikazzjonijiet tal-IT tal-Kummissjoni Ewropea fit-31 ta' Diċembru 2018, kif aġġornati wara korrezzjonijiet ta' kodifikazzjoni sussegwenti. Il-perċentwali fil-parti narrativa tar-Rapport huma arrotondati għall-eqreb deċimali.

²¹ Għal din ir-raġuni, iċ-ċifri pprovduti f'dan ir-rapport u daww preċedenti jistgħu jvarjaw xi ftit.

Kummissjoni. Kull Direttorat Ġenerali u servizz jinnomina mill-inqas esperti legali wiehded għal dan il-kompitu, li jaġixxi bħala “koordinatur tal-aċċess għad-dokumenti”.

Skont id-daqs tas-servizz u l-għadd ta' talbiet li jaslu, il-“koordinaturi tal-aċċess għad-dokumenti” jiġu normalment assistiti minn xi persunal ta' appoġġ u huma fdati bil-koordinazzjoni tal-abbozz tat-tweġibiet mal-unitajiet inkarigati mill-oqsma ta' politika sottostanti.

It-talbiet konfermatorji jiġu ttrattati mis-Segretarjat Ġenerali, sabiex jiġi żgurat rieżami amministrattiv indipendenti tat-tweġiba mogħtija fl-istadju inizjali.

Tim speċifiku fi hdan l-Unità għat-Trasparenza tas-Segretarjat-Ġenerali, Ġestjoni tad-Dokumenti u l-Aċċess għad-Dokumenti, ikun iddedikat esklussivament għall-kompitu li jiżgura l-koordinazzjoni u l-implimentazzjoni uniformi tar-regoli dettaljati għall-applikazzjoni tar-Regolament (KE) Nru 1049/2001. Huwa magħmul minn diversi amministraturi tal-każijiet u persunal ta' appoġġ amministrattiv. Minbarra r-responsabbiltà tagħha li tirrevedi t-tweġibiet inizjali, l-Unità tipprovdi gwida orizzontali, tahrig u pariri lid-Direttorati Ġenerali u s-servizzi kollha tal-Kummissjoni Ewropea dwar l-implimentazzjoni tar-Regolament. Hija timmaniġġja wkoll is-sistema tal-IT madwar il-Kummissjoni Ewropea kollha li tittratta t-talbiet inizjali u konfermatorji għall-aċċess għad-dokumenti, li bħalissa qiegħda tiġi mmodernizzata.

L-għadd dejjem jikber ta' applikazzjonijiet godda għall-aċċess għal dokumenti mid-dhul fis-seħh tar-Regolament (KE) Nru 1049/2001 u t-talba għal aktar trasparenza fil-qasam tal-aċċess pubbliku għad-dokumenti jenfasizzaw il-hteġa li jiġu allokat i bizzżejied riżorsi umani u tal-IT lill-Kummissjoni Ewropea sabiex jiġi żgurat li jkun hemm trattament effiċjenti tat-talbiet għall-aċċess għad-dokumenti u jinkisbu l-aħjar riżultati għaċ-ċittadini.

1. IR-REGISTRI U S-SITI TAL-INTERNET

Fl-2018, żdiedu 19 582 dokument ġdid mar-registru tad-dokumenti tal-Kummissjoni²² (ara l-Anness – Tabella 1), li jaqgħu taħt il-kategoriji C, COM, JOIN, OJ, PV, SEC jew SWD²³.

Fl-2018, is-sit web “Aċċess għad-Dokumenti” fuq *Europa*²⁴ rregistra 6 458 viżitatur u 8 652 paġna li ġiet ikkonsultata (ara l-Anness – Tabella 2)²⁵.

Iż-żewġ pjattaformi għadhom għodda ta' tiftix utli li jippermettu liċ-ċittadini jipparteċipaw aktar mill-qrib u attivament fil-proċess tat-teħid tad-deċiżjonijiet tal-Kummissjoni Ewropea u fil-politika dwar l-aċċess għad-dokumenti.

²² Għadd simili bħal fl-2016 (18 523).

²³ Jiġifieri, C: Atti awtonomi tal-Kummissjoni; COM: Proposti legiżlattivi tal-Kummissjoni u dokumenti oħra kkomunikati lil istituzzjonijiet oħra, bid-dokumenti preparatorji tagħhom; JOIN: Atti Kongunti tal-Kummissjoni u tar-Rappreżentant Għoli; OJ: Aġendi tal-laqqgħat tal-Kummissjoni; PV: Minuti tal-laqqgħat tal-Kummissjoni; SEC: Dokumenti tal-Kummissjoni li ma jistgħux jiġu kklassifikati f'xi waħda mis-sensiliet l-oħra; SWD: Dokument ta' hidma tal-persunal tal-Kummissjoni.

²⁴ Aċċess għad-dokumenti: http://ec.europa.eu/transparency/access_documents/index_en.htm.

²⁵ Din id-data tirriżulta mill-użu fl-2018 ta' algoritmu ġdid, li jipprovdi statistika aktar preċiża. Għalhekk, din mhix komparabbli ma' dik miġbura għas-snin preċedenti.

2. IL-KOOPERAZZJONI MA' ISTITUZZJONIJIET OHRA SKONT IR-REGOLAMENT (KE) NRU 1049/2001

L-Artikolu 15(1) tar-Regolament (KE) Nru 1049/2001 jipprovdi li l-istituzzjonijiet għandhom jiżviluppaw prattiki amministrattivi tajba sabiex jiffaċilitaw l-eżerċizzju tad-dritt ta' aċċess garantit mir-Regolament. L-Artikolu 15(2) jorganizza wkoll l-istabbiliment ta' kumitat interistituzzjonali biex jeżamina l-aħjar prattiki, jindirizza kunflitti possibbli u jiddiskuti żviluppi futuri dwar l-aċċess pubbliku għad-dokumenti.

Skont iż-żewġ dispożizzjonijiet imsemmija hawn fuq, fl-2018, il-Parlament Ewropew, il-Kunsill tal-Unjoni Ewropea u l-Kummissjoni Ewropea komplew jorganizzaw laqgħat tekniċi regolari fuq livell amministrattiv. Fil-qafas ta' dawn il-laqgħat, l-istituzzjonijiet jaqsmu l-esperjenzi, jiżviluppaw l-aħjar prattiki u jiżguraw l-applikazzjoni konsistenti tar-Regolament (KE) Nru 1049/2001 fid-dawl tal-kazistika tal-Qorti Ewropea tal-Ġustizzja.

3. L-ANALIŻI TAL-APPLIKAZZJONIJIET GHALL-AĊĊESS

3.1. L-ghadd ta' applikazzjonijiet (ara l-Anness – Tabelli 3 u 4)

Kif muri mill-graff ta' hawn taht, fl-2018, l-ghadd ta' **applikazzjonijiet inizjali** lahaq **6 912**. Din iċ-ċifra tirrifletti zieda impressjonanti ta' madwar 9,5 % meta jsir tqabbil mal-2017 u kważi 10 % fi tqabbil mal-2014²⁶. Il-Kummissjoni Ewropea harġet 7 257 twegiba inizjali, imqabbla ma' 6 716 fl-2017, li jindika zieda ta' kważi 7,5 %.


Fost dawn it-twegibiet inizjali, 6 117 inhargu fuq il-bazi tar-Regolament (KE) Nru 1049/2001 (meta mqabbel ma' 5 181 fl-2017). Dan l-ghadd juri zieda ta' madwar 15,3 % f'sena wahda.

Ta' min jinnota li rikjesta wahda tista' tikkonċerna diversi dokumenti u konsegwentement tista' twassal għal diversi risposti differenti. Min-naha l-oħra f'xi kazijiet, diversi rikjesti jistghu jingabru flimkien u jagħtu lok għal risposta wahda biss. In-numru ta' "risposti mogħtija", kif estratt mill-bazi ta' *data*, jinkludi t-tipi kollha ta' segwiti pprovduti mill-Kummissjoni Ewropea, li jestendu minn:


- it-twegibiet mogħtija skont ir-Regolament (KE) Nru 1049/2001 (inkluż fejn ma jinżammux dokumenti); sa
- it-twegibiet ipprovduti taht oqfsa legali differenti (minhabba l-kontenut tal-applikazzjoni jew l-istatus tal-applikant²⁷, eċċ.); jew saħansitra
- għeluq wara nuqqas mill-applikanti li jipprovdu l-kjarifiki mitluba jew biex jissodisfaw ir-rekwiziti proċedurali.

²⁶ Fl-2017, in-numru ta' applikazzjonijiet inizjali ammonta għal 6 255, filwaqt li fl-2014, dawn kienu jammontaw għal 6 227 (*Data estratta mir-rapporti annwali preċedenti*).

²⁷ Pereżempju, it-twegibiet mogħtija skont il-prinċipju ta' kooperazzjoni sinċiera mal-Istati Membri jew ma' istituzzjonijiet oħra; jew risposti fuq il-bazi tal-Kodiċi ta' Mgħiba Amministrattiva Tajba, eċċ.



Fir-rigward tal-**applikazzjonijiet konfermatorji** li jitolbu rieżami mill-Kummissjoni Ewropea, ta' tweġibiet inizjali li jirrifjutaw kompletament jew parzjalment l-aċċess, l-għadd tagħhom kien ta' **318**, li jirrifletti żieda ta' kważi 4,4 % meta mqabbel mal-2017. Id-*data* tikkonferma x-xejra ta' żieda kostanti osservata sa mill-2016. L-għadd ta' tweġibiet konfermatorji bbażati fuq ir-Regolament (KE) Nru 1049/2001 żdied b'mod sinifikanti b'madwar 10 %, minn 259 fl-2017 għal 288 fl-2018²⁸. Madankollu, iż-żieda f'dawn it-tweġibiet mill-2014 hija ta' madwar 5,6 %, kif turi l-grafika ta' hawn taħt.



3.2. Sehem ta' applikazzjonijiet għal kull Direttorat Ġenerali/Servizz tal-Kummissjoni Ewropea (l-Anness – Tabella 5)

Fl-2018, id-Direttorat Ġenerali għas-Saħħa u s-Sikurezza Alimentari²⁹ rċieva l-oġġla proporzjon ta' **applikazzjonijiet inizjali** (11 %), segwit mis-Segretarjat Ġenerali (6,7 %)³⁰, u mid-Direttorat Ġenerali għas-Suq Intern, l-Industrija, l-Intraprenditorija u l-SMEs³¹ (6,5 %).

²⁸ *Ibid.*


²⁹ Imsemmija bhala "SANTE" fiż-żewġ graffs ta' hawn taħt.

³⁰ Imsemmija bhala "SG" fiż-żewġ graffs ta' hawn taħt.

³¹ Imsemmija bhala "GROW" fiż-żewġ graffs ta' hawn taħt.

Id-Direttorat Ġenerali għat-Tassazzjoni u l-Unjoni Doganali³² (6.4 %), id-Direttorat Ġenerali għall-Kompetizzjoni³³ (5.9 %), u d-Direttorat Ġenerali għall-Mobbiltà u t-Trasport³⁴ (5.2 %) kienu l-uniċi servizzi ohra li rċevew aktar minn 5 % tal-applikazzjonijiet inizjali kollha kull wiehed.

Kull wiehed mid-dipartimenti l-oħra tal-Kummissjoni Ewropea rrappreżenta 5 % jew inqas mill-applikazzjonijiet inizjali kollha.



Fir-rigward tal-**applikazzjonijiet konfrmatorji** riċevuti mis-Segretarjat Ġenerali, l-ogħla proporzjon kien relatat mar-risposti inizjali pprovduti mid-Direttorat Ġenerali għall-Kompetizzjoni (13.8 % meta mqabbel ma' 19.7 % fl-2017), segwit mis-Segretarjat Ġenerali (kważi 8.5 %), u d-Direttorat Ġenerali għas-Saħħa u s-Sikurezza Alimentari (kważi 7.9 %).

It-tweġibiet inizjali ta' tliet dipartimenti ohra tal-Kummissjoni Ewropea ffurmaw is-sugġett ta' aktar minn 5 % tal-applikazzjonijiet konfermatorji kollha (id-Direttorat Ġenerali għas-Suq Intern, l-Industrija, l-Intraprenditorija u l-SMEs, id-Direttorat Ġenerali għan-Netwerks tal-Komunikazzjonijiet, il-Kontenut u t-Teknologija³⁵, u d-Direttorat Ġenerali għall-Ġustizzja u l-Konsumaturi³⁶).

It-tweġibiet inizjali pprovduti mill-bqija tad-dipartimenti tal-Kummissjoni Ewropea kienu jgħoddu għal inqas minn 5 % tat-talbiet għal rieżami konfermatorju kull wiehed.


³² Imsemmija bhala "TAXUD" fiż-żewġ graffs ta' hawn taht.

³³ Imsemmija bhala "COMP" fiż-żewġ graffs ta' hawn taht.

³⁴ Imsemmija bhala "MOVE" fiż-żewġ graffs ta' hawn taht.

³⁵ Imsemmija bhala "CNECT" fiż-żewġ graffs ta' hawn taht.

³⁶ Imsemmija bhala "JUST" fil-graff ta' hawn taht.




3.3. Profil soċjali u okkupazzjonali tal-applikanti (Anness – Tabella 6)

L-applikanti jistgħu jindikaw fuq il-formola tal-applikazzjoni tas-sit web Europa, il-profil soċjali/okkupazzjonali tagħhom billi jagħzlu waħda mid-disa' kategoriji li ġejjin: ċittadin, akkademiku, avukat, ġurnalista, organizzazzjoni mhux governattiva, kumpanija, Membru tal-Parlament Ewropew, awtoritajiet subnazzjonali jew tal-Istati Membri³⁷. Għal finijiet ta' statistika, il-profil ta' "ċittadini" jkopri l-applikanti li indikaw il-profil tagħhom bħala tali, flimkien mal-applikanti li ma jkunux għażlu xi kategorija soċjali/okkupazzjonali.

Fl-2018, il-parti l-kbira tal-**applikazzjonijiet inizzjali** originaw, bhal fis-snin preċedenti miċ-*ċittadini*. Din il-kategorija ta' applikant fil-fatt ipprezentat madwar 42,2 % tat-talbiet.


It-tieni post fost l-aktar applikanti proliċi ma kienx għadu okkupat mill-*akkademiċi* bhal fl-2017, iżda minn *kumpaniji*, li ammontaw għal kwazi 16,7 % tal-applikazzjonijiet inizzjali. Tal-bidu spiċċaw niżlu fit-tielet post (b'madwar 10,6 %), segwiti mill-qrib mid-*ditti legali* u l-*ġurnalisti* (b'madwar 10,1 % kull wieħed).



³⁷ Din tal-ahhar hija kategorija ġdida introdotta fl-2018, sabiex tirrifletti l-fatt li l-awtoritajiet nazzjonali tal-Istati Membri huma intitolati li jissottomettu applikazzjonijiet għall-aċċess għad-dokumenti fil-qafas tar-Regolament (KE) Nru 1049/2001.

Il-maġġoranza tal-**applikazzjonijiet konfermatorji** fl-2018 originaw minn *ċittadini*, li ammontaw għal kwazi 36,2 % ta' tali applikazzjonijiet (meta mqabbla ma' 24,7 % fl-2017). *L-organizzazzjonijiet mhux governattivi* laħqu t-tieni pożizzjoni, billi ssottomettew għadd kbir ta' applikazzjonijiet konfermatorji, li jammontaw għal mhux inqas minn 17,3 % fl-2018 (meta mqabbla ma' 13,2 % fl-2017). It-tielet pożizzjoni hija okkupata minn *professionisti legali* li ssottomettew aktar minn 15,4 % tal-applikazzjonijiet konfermatorji. *Il-ġurnalisti* ukoll ziedu bil-qawwija l-għadd ta' applikazzjonijiet konfermatorji tagħhom, biex qabżu għar-raba' kategorija l-aktar attiva fl-2018, u kienu jammontaw għal 15,1 % tal-applikazzjonijiet konfermatorji (meta mqabbla ma' 7,2 % fl-2017). Dawn kienu segwiti mill-bogħod mill-*kumpaniji* (li jammontaw għal kwazi 7,9 % ta' dawn l-applikazzjonijiet), *Membri tal-Parlament Ewropew* (5 %), *istituzzjonijiet akkademiċi u gruppi ta' riflessjoni* (2,8 %), u *l-Istati Membri* (0,3 %).

APPLIKAZZJONIJIET KONFERMATORJI 2018



3.4. L-orijini ġeografika tal-applikanti (Anness – Tabella 7)


Fir-rigward tat-tqassim ġeografiku tal-*applikazzjonijiet inizjali*, il-Belġju, ir-Renju Unit u l-Ġermanja baqgħu, bħal fl-2017, it-tliet pajjizi ewlenin li minnhom joriginaw il-biċċa l-kbira tal-applikazzjonijiet għall-aċċess għad-dokumenti. Tabilhaqq, madwar 51,3 % tal-applikazzjonijiet inizjali originaw minn dawn it-tliet pajjizi fl-2018. B'mod aktar speċifiku, l-akbar proporzjon ta' applikazzjonijiet inizjali baqa' jorigina minn applikanti li jgħixu jew huma bbażati fil-Belġju (madwar 32,9 %, meta mqabbel ma' madwar 25,7 % fl-2017).

It-tieni ġie r-Renju Unit li minnu originaw aktar minn 9,2 % tal-applikazzjonijiet inizjali. Dan l-ammont jindika tnaqqis sinifikanti meta mqabbel mal-2017, fejn ir-Renju Unit kien jirrappreżenta s-sors ta' kważi 15,2 % tal-applikazzjonijiet inizjali.

It-tielet kienet il-Ġermanja, li minnha originaw kważi 9,2 % tal-applikazzjonijiet inizjali (meta mqabbel ma' kważi 12 % fl-2017).

Fir-raba' post ġiet Franza (b'6,9 % tal-applikazzjonijiet inizjali), segwita mill-qrib min-Netherlands (6,5 %), Spanja (kważi 5,9 %) u l-Italja (5,7 %).


L-applikazzjonijiet li originaw mill-21 Stat Membru li jifdal kienu jirrappreżentaw inqas minn 3 % għal kull Stat Membru. Id-dritt ta' aċċess għad-dokumenti kompli jiġi eżerċitat ukoll minn applikanti li jirrisjedu jew li għandhom l-uffiċċji rreġistrati tagħhom f'pajjizi terzi. L-applikazzjonijiet inizjali tagħhom baqgħu stabbli, u kienu jammontaw għal aktar minn 5,3 % tal-applikazzjonijiet inizjali kollha (ammont simili ġie rreġistrat fl-2017, jiġifieri kważi 5 %).



Rigward it-tqassim ġeografiku tal-**applikazzjonijiet konfermatorji**, l-akbar proporzjon ġie fil-wisa', bħal fis-snin ta' qabel, minn applikanti fil-Belġju (b'zieda netta b'aktar minn 45,9 % ta' tali applikazzjonijiet, meta mqabbel ma' kważi 3,6 % fl-2017), segwit mill-Ġermanja u n-Netherlands (it-tnejn madwar 8,5 %). Ir-Renju Unit, l-Italja (it-tnejn li

huma 6,6 % kull wiehed) u Franza (4,4 %) kienu l-uniċi Stati Membri ohra li minnhom originaw iktar minn 4 % tal-applikazzjonijiet.

L-applikazzjonijiet li originaw mill-21 Stat Membru li jifdal kienu jirrappreżentaw 2,5 % jew inqas kull wiehed. Finalment, l-applikazzjonijiet minghand applikanti li jirresjedu jew li għandhom uffiċċju registrat f'pajjiżi terzi rrappreżentaw kważi 2,2 % tal-applikazzjonijiet kollha (meta mqabbel ma' 3,6 % fl-2017).



4. L-APPLIKAZZJONI TAL-EĊĊEZZJONIJIET GHAD-DRITT TA' AĊĊESS


Id-dritt ta' aċċess previst fir-Regolament (KE) Nru 1049/2001 huwa soġġett għal numru ta' eċċezzjonijiet speċifiċi, li huma stipulati fl-Artikolu 4 tar-Regolament. Kull rifjut, kemm jekk komplet jew parzjali, għandu jkun ġustifikat taht mill-inqas waħda minn dawn l-eċċezzjonijiet.

4.1. Tipi ta' aċċess mogħti (Anness – Tabelli 8 u 9)


Fl-2018, ingħata aċċess shiħ jew parzjali għal dokumenti f'aktar minn 80,2 % tal-kazijiet fl-**istadju inizjali** (li wera, b'dan, tnaqqis żgħir mill-2017, fejn kien lahaq 82 %).

Bl-istess mod, il-perċentwal ta' twegibiet pożittivi bis-shiħ naqas bi ftit minn 61,8 % fl-2017 għal 59,4 % fl-2018. Bl-istess mod, il-perċentwal ta' twegibiet pożittivi parzjali żdied bi ftit (minn 20,3 % fl-2017 għal aktar minn 20,8 % fl-2018).

B'mod parallel, it-tnaqqis żgħir konsistenti fil-perċentwali ta' aċċess irrifjutat kompletament, li deher mill-2016, kompli (madwar 15,8 % tal-applikazzjonijiet totali kontra inqas minn 18 % u 19 %, rispettivament fl-2017 u l-2016).



Fl-2018, madwar 41,7 % tat-tweġibiet inizjali kkontestati minn applikazzjonijiet konfermatorji ġew ikkonfermati fl-**istadju konfermatorju** (meta mqabbel ma' 52,9 % fl-2017). Perċentwal simili (40,6 %) tat-tweġibiet inizjali inqalbu kompletament jew parzjalment (kontra madwar 47,1 % fl-2017).



4.2. L-eċċezzjonijiet invokati għad-dritt ta' aċċess³⁸ (Anness – Tabella 10)


4.2.1. L-istadju inizjali

Fl-2018, il-protezzjoni tal-*privatezza u l-integrità tal-individwu*³⁹ baqgħu l-aktar eċċezzjoni użata ta' spiss mill-Kummissjoni Ewropea għal rifjut (shih jew parzjali) tal-aċċess fl-istadju inizjali. Din giet invokata f'34,5 % tar-rifjuti, meta mqabbla ma' kważi 31,4 % fl-2017. Bhal fis-snin preċedenti, ammont kbir minn dawk ir-rifjuti rriżultaw mill-htieġa li jiġu mgħottija l-ismijiet tal-membri tal-persunal mhux superjuri jew tar-rappreżentanti tal-partijiet terzi li jidhru fid-dokumenti, skont il-legiżlazzjoni applikabbli tal-protezzjoni tad-*data* applikabbli.

³⁸ Abbażi tal-Artikolu 4 tar-Regolament (KE) Nru 1049/2001.

³⁹ Din l-eċċezzjoni hija pprovduta skont l-Artikolu 4(1)(b) tar-Regolament (KE) Nru 1049/2001.

STADJU INZJALI 2018



It-tieni eċċezzjoni l-aktar invokata tikkonċerna l-protezzjoni tal-*interessi kummerċjali*⁴⁰. Din l-eċċezzjoni kienet tiddependi fuq aktar minn 15,4 % tar-rifjuti (parzjali jew sħaħ)⁴¹.

L-eċċezzjoni mmirata biex tipproteġi l-*proċess ta' teħid ta' deċiżjonijiet li jkun għaddej*⁴², segwiet mill-qrib, fit-tielet post, li ntuzat f'aktar minn 15,1% tal-każijiet⁴³.

Il-Kummissjoni Ewropea bbażat ruhha wkoll fuq l-eċċezzjoni relatata mal-protezzjoni tal-iskop tal-*ispezzjonijiet, l-investigazzjonijiet u l-awditi*⁴⁴, għalkemm f'inqas minn 12,7 % tat-tweġibiet negattivi (sħaħ jew parzjali) tagħha (meta mqabbla ma' kważi 17,7 % fl-2017). It-tnaqqis kostanti iżda kostanti rifless mid-*data*, juri użu aktar limitat ta' din l-eċċezzjoni mill-istituzzjoni.

L-użu relattiv tal-eċċezzjoni li tipproteġi l-*sigurtà pubblika*⁴⁵ żdied notevolment (minn 5,4 % fl-2017 għal kważi 8,8 % fl-2018).

L-eċċezzjoni li tipprovdi għall-protezzjoni tar-*relazzjonijiet internazzjonali*⁴⁶ giet invokata fi kważi 5,8 % tat-tweġibiet inizjali negattivi meta mqabbla ma' 4 % fl-2017 u 3,4 % fl-2016, u b'hekk uriet żieda żgħira iżda kostanti fl-użu tagħha mill-Kummissjoni Ewropea.

L-eċċezzjonijiet li fadal previsti fir-Regolament (KE) Nru 1049/2001, ġew invokati mill-istituzzjoni f'inqas minn 4 % kull waħda, meta rrifjutat l-aċċess, parzjali jew totali, għal dokumenti mitluba fl-istadju inizjali.

⁴⁰ Din l-eċċezzjoni hija pprovduta skont l-Artikolu 4(2), l-ewwel inċiż tar-Regolament (KE) Nru 1049/2001.

⁴¹ Imqabbel ma' 16.8 % fl-2017.

⁴² Din l-eċċezzjoni hija pprovduta skont l-Artikolu 4(3), l-ewwel inċiż tar-Regolament (KE) Nru 1049/2001.

⁴³ Imqabbel ma' 16.3 % fl-2017.

⁴⁴ Din l-eċċezzjoni hija pprovduta taht l-Artikolu 4(2), it-tielet inċiż tar-Regolament (KE) Nru 1049/2001.

⁴⁵ Din l-eċċezzjoni hija pprovduta skont l-Artikolu 4(1), l-ewwel inċiż tar-Regolament (KE) Nru 1049/2001.

⁴⁶ Din l-eċċezzjoni hija pprovduta taht l-Artikolu 4(1), it-tielet inċiż tar-Regolament (KE) Nru 1049/2001.


4.2.2. Stadju konfermatorju

L-aktar raġuni komuni invokata ta' spiss biex jiġi kkonfermat rifjut (shiġ jew parzjali) tal-aċċess kienet, b'hal fl-2017, il-protezzjoni tal-iskop tal-ispezzjonijiet, l-investigazzjonijiet u l-awditi (30,6 % fl-2018 meta mqabbel ma' kważi 35 % fl-2017).

L-eċċezzjoni li tipproteġi l-privatezza u l-integrità tal-individwu ġiet fit-tieni post (25 %, meta mqabbla ma' kważi 26,1 % fl-2017). L-eċċezzjoni li tipproteġi l-interessi kummerċjali kienet invokata inqas ta' spiss (12,5 % fl-2018, meta mqabbla ma' 13,2 % fl-2017), u dan ipogħiha fit-tielet post u tikkonferma t-tnaqqis kostanti fl-użu tagħha osservat mill-2016 (fejn ġie invokat f' 15,9 % ta' -kaħdiet ta' konferma).

L-eċċezzjoni li tipproteġi l-proċess tat-teħid tad-deċiżjonijiet tal-istituzzjoni ġiet fir-raba' pożizzjoni b'percentwal ta' 12,9 % (inklużi kważi 10,8 % għall-proċess ta' teħid ta' deċiżjonijiet li għaddej b'halissa). Din iċ-ċifra turi li l-eċċezzjoni tidher li tigi invokata b'mod inqas konsistenti (peress li l-użu tagħha diġà naqas minn madwar 12,2 % fl-2017 u 20,2 % fl-2016).

L-eċċezzjonijiet li jipproteġu l-interess pubbliku fir-rigward tar-relazzjonijiet internazzjonali u s-sigurtà pubblika rispettivament ġew fost il-ħames l-aktar invokati mill-istituzzjoni (li tammonta għal 5,6 % ta' kull waħda).



5. ILMENTI LILL-OMBUDSMAN EWROPEW

Fl-2018, l-Ombudsman Ewropew għalaq 29 ilment kontra t-trattament mill-Kummissjoni Ewropea ta' talbiet għal aċċess għad-dokumenti⁴⁷. Il-maġġoranza l-kbira ta' dawn l-ilmenti (jiġifieri, 22) ingħalqu mingħajr ma nstabu każijiet ta' amministrazzjoni hażina⁴⁸. B'paragun, f'dawn l-aħħar sentejn, l-Ombudsman Ewropew kien għalaq għadd iżgħar ta' lmenti, (jiġifieri 25 fl-2017 u 21 fl-2016), iżda ngħalaq numru simili (sitta għal dawk is-sentejn) b'kummenti ulterjuri jew kritiċi⁴⁹.

Fl-2018, l-Ombudsman Ewropew fetaħ 29 inkjesta ġdida fejn l-aċċess għad-dokumenti kien jew il-parti prinċipali jew il-parti sussidjarja tal-ilment, meta mqabbel ma' 25 fl-2017 u 12 fl-2016.

Dawn l-istatistiċi jikkonfermaw iż-żieda sinifikanti osservata sa mill-2017 fir-rigward tan-numru ta' inkjesti godda⁵⁰, u tirrifletti l-importanza dovuta mogħtija mill-Ombudsman Ewropew għal dan il-qasam speċifiku ta' attività.

Tali importanza tkompli tiġi spjegata mill-fatt li minn Frar 2018 'l hawn, l-Ombudsman Ewropew nieda l-hekk imsejha 'proċedura rapida' ġdida għall-aċċess għall-ilmenti li jikkonċernaw id-dokumenti. Skont din il-proċedura l-ġdida, l-Ombudsman Ewropew impenjat ruhha li tiegħu deċiżjonijiet dwar jekk tistax tiftaħ inkjesta fi żmien hamest ijiem tax-xogħol, u deċiżjonijiet dwar inkjesti dwar "l-aċċess għal dokumenti" fi żmien 40-il jum ta' xogħol minn meta tkun irċeviet l-ilmenti⁵¹.

6. STHARRIĠ ĠUDIZZJARJU

Fl-2018, il-Qrati tal-UE komplew jiżviluppaw, fil-qafas ta' diversi proċedimenti ġudizzjarji, il-korp ta' ġurisprudenza diġà konsiderevoli li għandu x'jaqsam mal-aċċess għad-dokumenti tal-istituzzjonijiet tal-UE. Din il-ġurisprudenza li għadha kemm għet iġġenerata se tkompli tiggwida l-prattika tal-Kummissjoni Ewropea skont ir-Regolament (KE) Nru 1049/2001.

6.1. Il-Qorti tal-Ġustizzja

Fl-2018, il-Qorti tal-Ġustizzja tat biss sentenza ewlenija waħda f'appell dwar id-dritt ta' aċċess pubbliku għal dokumenti skont ir-Regolament (KE) Nru 1049/2001, fejn il-Kummissjoni Ewropea kienet parti fil-proċedimenti, meta fl-2017 kienet tat tmienja.

⁴⁷ L-istatistika tikkonċerna l-każijiet tal-Ombudsman Ewropew għad-dipartimenti tal-Kummissjoni Ewropea kollha ħlief għall-Uffiċċju Ewropew Kontra l-Frodi.

⁴⁸ L-erba' każijiet b'rimarki: 682/2014/JF, 351/2016/OV, 5/2016/OI, 7/2016/PL. 21 każ ingħalqu mingħajr kummenti/azzjonijiet ulterjuri.

⁴⁹ Ara r-Rapport mill-Kummissjoni dwar l-applikazzjoni fl-2017 tar-Regolament (KE) Nru 1049/2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni, p. 11: https://ec.europa.eu/info/sites/info/files/com_2018_663_f1_report_from_commission_en_v3_p1_988979.pdf, minn hawn 'il quddiem 'ir-Rapport Annwali tal-2017 dwar l-aċċess għad-dokumenti'.

⁵⁰ Fl-2017 infetħu 25 inkjesta ġdida, kontra 12 fl-2016, ara r-Rapport Annwali tal-2017 dwar l-aċċess għad-dokumenti, *op.cit.*, p. 11.

⁵¹ <https://www.ombudsman.europa.eu/en/letter/en/89730>.

Din is-sentenza ngħatat fil-qafas tal-każ *ClientEarth vs il-Kummissjoni*⁵². Dan huwa sinifikanti peress li jiċċara l-ambitu tal-kuncett ta' "dokumenti legiżlattivi", li jirrikjedi limitu usa' ta' ftuh.

Filwaqt li tirrikonoxxi l-fatt li l-Kummissjoni Ewropea tehtieg spazju għad-deliberazzjoni sabiex tkun tista' tiddeċiedi dwar l-għażliet ta' politika li għandhom isiru u l-proposti potenzjali li għandhom jiġu ppreżentati, il-Qorti tal-Ġustizzja sabet li d-dokumenti mfassla fil-kuntest ta' valutazzjoni tal-impatt jikkwalifikaw bħala dokumenti legiżlattivi. Konsegwentement, il-Qorti sostniet li tali dokumenti ma jistgħux jiġu protetti taħt preżunzjoni ġenerali kontra d-divulgazzjoni pubblika li tirriżulta mill-ewwel subparagrafu tal-Artikolu 4(3) tar-Regolament (KE) Nru 1049/2001, speċjalment meta jkun fihom informazzjoni ambjentali⁵³.

Il-Qorti tal-Ġustizzja kompliet tenfasizza li n-natura provvizorja unika tad-dokumenti ma tistax tiġġustifika *per se* l-applikazzjoni tal-Artikolu 4(3), l-ewwel subparagrafu tar-Regolament (KE) Nru 1049/2001, mingħajr ebda eżami speċifiku u individwali⁵⁴.

6.2. Il-Qorti Ġenerali

Fl-2018, il-Qorti Ġenerali tat 27 sentenza li jinvolve l-Kummissjoni Ewropea fir-rigward tad-dritt tal-aċċess għad-dokumenti skont ir-Regolament (KE) Nru 1049/2001. Il-Kummissjoni Ewropea kienet parti fil-proċedimenti f'26 minnhom u intervjeniet f'wahda minnhom. Fil-maġġoranza l-kbira ta' dawn il-każijiet, ipprevaliet il-pożizzjoni tal-istituzzjoni.

Mis-27 każ imsemmi hawn fuq, sitta biss minnhom irriżultaw fl-annullament (parzjali) tad-deċiżjoni tal-istituzzjoni kkontestata⁵⁵, li wahda minnhom orġinat mill-Parlament.

Barra minn hekk, fost il-ħames każijiet li jinvolve annullament (parzjali) tad-deċiżjoni tal-Kummissjoni Ewropea, erbgħa minnhom biss kienu jinvolve rifjuti (parzjali) tal-istituzzjoni li tagħti aċċess għal xi dokumenti. Is-sentenza l-oħra ta' annullament (parzjali) kienet tikkonċerna deċiżjoni pożittiva tal-istituzzjoni li tagħti aċċess pubbliku għal xi dokumenti, li l-Qorti Ġenerali ddeċidiet li hija protetta taħt qafas legali differenti.

Barra minn hekk, 19 minn dawn il-każijiet irriżultaw fit-twarrib shiħ jew parzjali tal-azzjoni kontra d-deċiżjoni tal-Kummissjoni Ewropea.

Fi tliet każijiet, il-Qorti Ġenerali ddeċidiet li ma kienx hemm bżonn li tingħata deċiżjoni u f'każ wiehed⁵⁶, l-azzjoni għall-annullament tal-Kummissjoni Ewropea saret inammissibbli. Fl-aħħar nett, każ ieħor kien jikkonsisti f'ordni ta' tneħħija mir-Registru.

⁵² Is-sentenza tat-4 ta' Settembru 2018, C-57/16 P, EU:C:2018:660, minn hawn' il quddiem "Sentenza ClientEarth".

⁵³ *Ibid*, Paragrafu 101.

⁵⁴ *Ibid*, Paragrafu 111.

⁵⁵ Is-sentenzi tal-5 ta' Diċembru 2018, *Falcon Technologies International LLC v il-Kummissjoni Ewropea*, T-875/16, EU:T:2018:877; tat-3 ta' Mejju 2018, *ir-Repubblika ta' Malta v il-Kummissjoni Ewropea*, T-653/16, EU:T:2018:241, tas-27 ta' Novembru 2018 *VG, bħala l-eredi ta' MS v il-Kummissjoni Ewropea*, Każijiet Kongunti T-314/16 u T-435/16, EU:T:2018:841; tat-22 ta' Marzu 2018, *De Capitani v il-Parlament Ewropew*, T-540/15, EU:T:2018:167; tal-4 ta' Ottubru 2018, *Daimler AG v il-Kummissjoni Ewropea*, T-128/14, EU:T:2018:643; u tas-7 ta' Frar 2018, *Access Info Europe v il-Kummissjoni Ewropea*, T-852/16, EU:T:2018:69.

⁵⁶ Id-Digriet tal-15 ta' Mejju 2018, *Commune de Fessenheim u Ohrajn v il-Kummissjoni Ewropea*, T-726/17, EU:T:2018:291.

Fil-qafas ta' dan il-korp ta' ġurisprudenza żviluppat fl-2018, il-Qorti Ġenerali ċarat kwistjonijiet li jvarjaw minn aspetti proċedurali għal punti aktar sostantivi li jirriżultaw mill-implimentazzjoni tar-Regolament Nru 1049/2001.

6.2.1. *Kjarifiki ta' xi regoli proċedurali*

Fir-rigward tar-regoli proċedurali, il-Qorti Ġenerali tenniet il-kostatazzjoni tagħha li twegħiba inizzjali skont it-tifsira tal-Artikolu 7(1) tar-Regolament mhijiex azzjonabbli fil-prinċipju, hlief f'ċirkostanzi eċċezzjonali: meta tkun ivvizzjata b'difett bħan-nuqqas li applikant jiġi informat dwar *il-mezzi ta' rimedju* li għandu jkun fejn din tkun tikkostitwixxi l-pożizzjoni definittiva tal-istituzzjoni⁵⁷.

Id-deċiżjoni konfermatorja biss hija kapaċi tipproduċi effetti legali li jkunu kapaċi jaffettwaw l-interessi tal-applikant u, għalhekk, li tkun is-suġġett ta' azzjoni għal annullament skont l-Artikolu 263 tat-Trattat dwar il-Funzjonament tal-Unjoni Ewropea⁵⁸.

Fil-qafas tad-deċiżjoni konfermatorja, in-nuqqas li l-applikant jiġi informat bir-rimedji legali disponibbli kontriha, ma jikkostitwix ksur ta' rekwiziti proċedurali essenzjali li jistgħu jwasslu għall-annullament tagħha, fejn nuqqas bħal dan ma għandu l-ebda effett fuq is-sitwazzjoni legali tal-applikant. Dan huwa l-każ fejn l-applikant ikun jista' jaċċerta x'kienu dawk ir-rimedji u jressaq azzjoni għal annullament kontra d-deċiżjoni konfermatorja kkontestata, minkejja n-nuqqas ta' informazzjoni dwar ir-rimedji legali disponibbli fih⁵⁹. Barra minn hekk, l-istituzzjoni tista', fi kwalunkwe stadju tal-ipproċessar ta' applikazzjoni, inkluz għall-ewwel darba, tidentifika dokumenti ulterjuri potenzjalment relatati mat-talba⁶⁰.

Filwaqt li l-istituzzjoni ma tistax b'mod legittimu tiġi kkritikata għall-ghoti ta' aċċess għal dokumenti fuq il-bażi ta' applikazzjoni allegatament impreciza mingħajr ma tkun talbet lill-applikant jiċċara l-applikazzjoni tiegħu, ma tistax, madankollu, tirrifjuta talba bħala mhux preċiża biżżejjed mingħajr ma l-ewwel tkun talbet lill-applikant biex jipprovdi aktar kjarifiki⁶¹.

Barra minn hekk, il-Qorti Ġenerali enfasizzat li *l-limiti ta' żmien* stipulati fl-Artikoli 7 u 8 tar-Regolament (KE) Nru 1049/2001, huma intizi biss biex jiżguraw l-ipproċessar fil-pront ta' applikazzjonijiet għal aċċess għal dokumenti⁶².

Konsegwentement, il-Qorti Ġenerali tenniet li n-nuqqas ta' konformità mal-limitu ta' żmien stabbilit fl-Artikoli 7 u 8 tar-Regolament (KE) Nru 1049/2001 ma jiddivestix l-istituzzjoni mis-setgħa li tadotta deċiżjoni u ma tikkostitwix raġuni valida li tiġġustifika l-annullament tagħha⁶³.

⁵⁷ Ara s-sentenza tal-11 ta' Diċembru 2018, *Arca Capital Bohemia a.s. v il-Kummissjoni Ewropea*, T-441/17, EU:T:2018:899, paragrafi 18-20.

⁵⁸ Ara s-sentenza tad-9 ta' Ottubru 2018, *Pint v il-Kummissjoni Ewropea*, T-634/17, EU:T:2018:662, paragrafu 17.

⁵⁹ Ara s-sentenza tal-5 ta' Frar 2018, *Edeka-Handels-gesellschaft Hessenring mbH v il-Kummissjoni Ewropea*, T-611/15, EU:T:2018:63, paragrafi 47-50.

⁶⁰ Ara s-sentenza ta' *Repubblika ta' Malta v il-Kummissjoni Ewropea*, *op.cit.*, paragrafu 84.

⁶¹ *Ibid*, paragrafu 82.

⁶² *Ibid*, paragrafu 85.

⁶³ *Ibid*, paragrafu 86. s-sentenza tal-11 ta' Lulju 2018, *Rogesa v il-Kummissjoni Ewropea*, T-643/17, EU:T:2018:423, paragrafi 43 u 48.

Tali konkluzjoni ma għandha l-ebda effett fuq il-fatt li, b'kuntrast, il-limitu ta' żmien stabbilit għall-bidu ta' azzjoni għal annullament huwa obbligatorju u jwassal għall-inammissibbiltà tal-proċedimenti introdotti wara l-iskadenza tiegħu⁶⁴.

Il-Qorti Ġenerali tenniet ukoll li d-dikjarazzjoni minn xi istituzzjoni dwar *in-nuqqas ta' dokumenti eżistenti*, tgawdi mill-preżunzjoni ta' legalità⁶⁵. Barra minn hekk, il-legalità tad-deċiżjoni tal-istituzzjoni trid tiġi vvalutata skont l-elementi tal-fatti u l-liġi eżistenti fiż-żmien tal-adozzjoni tagħha⁶⁶, u għalhekk, ma jistgħux jitqajmu fl-istadju ġudizzjarju argumenti godda dwar il-legalità tagħha⁶⁷.

Fir-rigward tad-dikjarazzjoni *tar-raġunijiet* li għandha tiġi pprovduta mill-istituzzjoni, il-Qorti Ġenerali kkonfermat li tista' tkun tikkonsisti minn deskrizzjoni tan-natura u l-kontenut tad-dokumenti miċhuda, il-kuntest li fih jkunu tfasslu, u r-raġunijiet għar-rifjut⁶⁸.

L-iskop tad-dikjarazzjoni *tar-raġunijiet* huwa li jiġi żvelat b'mod ċar u mhux ekwivoku r-raġunament segwit mill-istituzzjoni sabiex l-applikant ikun jista' jaċċerta r-raġunijiet għaliha u biex il-qorti kompetenti tkun tista' teżerċita s-setgħa ta' rieżami tagħha⁶⁹.

Għalhekk, id-dikjarazzjoni *tar-raġunijiet* hija adegwata meta tippermetti lill-applikant jifhem u jaċċerta, l-ewwel nett, jekk id-dokument mitlub fil-fatt jaqax fl-isfera koperta mill-eċċezzjoni li ntużat u, it-tieni, jekk il-htieġa għal protezzjoni relatata ma' dik l-eċċezzjoni hijiex ġenwina⁷⁰.

L-istituzzjoni għalhekk mhix obbligata tipprovdi ġustifikazzjoni speċifika għal kull aspett tal-valutazzjoni li fuqha jkun ibbażat dak ir-raġunament⁷¹, jew li tidhol fil-fatti u l-punti tal-liġi rilevanti kollha⁷², u tista' tipprovdi raġunijiet għal kull kategorija ta' dokumenti⁷³.

Barra minn hekk, ir-referenza f'deċiżjoni għar-raġunijiet li jinsabu f'deċiżjoni preċedenti kkomunikata lill-applikant tista' tkun biżżejjed f'xi każijiet⁷⁴.

Rigward il-valutazzjoni tal-*aċċess parzjali*, il-Qorti Ġenerali tenniet li din għandha titwettaq fid-dawl tal-prinċipju tal-proporzjonalità. Għalhekk, għandu jingħata aċċess parzjali jekk l-għan tal-istituzzjoni meta tirrifjuta l-aċċess għal xi dokument ikun jista'

⁶⁴ Ara d-Digriet fi *Commune de Fessenheim u Ohrajn v il-Kummissjoni Ewropea*, *op. cit.*, paragrafi 30-31.

⁶⁵ Ara s-sentenza tat-23 ta' April 2018, *Verein Deutsche Sprache eV v il-Kummissjoni Ewropea*, T-468/16, EU:T:2018:207, paragrafu 35.

⁶⁶ Ara s-sentenza fi *Rogesa v il-Kummissjoni Ewropea*, *op.cit.*, paragrafu 91; is-sentenza tat-5 ta' Diċembru 2018, *Sumner v il-Kummissjoni Ewropea*, T-152/17, EU:T:2018:875, paragrafu 42.

⁶⁷ Ara s-sentenza tas-27 ta' Frar 2018, *CEE Bankwatch Network v il-Kummissjoni Ewropea*, T-307/16, paragrafi 133 u 140.

⁶⁸ Ara s-sentenza fi *Access Info Europe v il-Kummissjoni Ewropea*, *op.cit.*, paragrafu 89.

⁶⁹ Ara s-sentenza fi *CEE Bankwatch Network v il-Kummissjoni Ewropea*, *op.cit.*, paragrafu 80.

⁷⁰ Ara s-sentenza tat-8 ta' Frar 2018, *Pagkyrios organismos ageladotrofon (POA) Dimosia Ltd v il-Kummissjoni Ewropea*, T-74/16, EU:T:2018:75, paragrafu 77.

⁷¹ Ara s-sentenza fi *Falcon Technologies International LLC v il-Kummissjoni Ewropea*, *op. cit.*, paragrafu 69.

⁷² Ara s-sentenza fi *CEE Bankwatch Network v il-Kummissjoni Ewropea*, *op.cit.*, paragrafu 80.

⁷³ Ara s-sentenza fi *Pagkyrios organismos ageladotrofon (POA) Dimosia Ltd v il-Kummissjoni Ewropea*, *op.cit.*, paragrafu 78.

⁷⁴ Ara s-sentenza fi *Edeka-Handelsgesellschaft Hessenring mbH v il-Kummissjoni Ewropea*, *op.cit.*, paragrafi 37-38.

jinkiseb sempliciment billi jitgħattew il-partijiet li jistgħu jagħmlu hsara lill-interess pubbliku li jrid jiġi protett⁷⁵.

Mhuwiex f'idejn l-istituzzjoni li tiddetermina dak li hu sinifikanti jew bla sinifikat għall-applikant⁷⁶. Għaldaqstant, l-istituzzjoni hija obbligata li tiżvela partijiet minn dokumenti li jikkwalifikaw bħala “purament deskrittivi”, sakemm ma jkunx fihom xi pożizzjoni legali jew strategika li taqa’ taħt l-eċċezzjonijiet imsemmija minn din tal-aħħar⁷⁷. Madankollu, mhuwiex mehtieġ aċċess parzjali fejn jirriżulta li dan iwassal biex id-dokument jitneħħilu l-kontenut kważi kollu⁷⁸.

Fir-rigward tal-konsultazzjoni *mal-Istati Membri* minn fejn ikunu joriġinaw id-dokumenti, il-Qorti Ġenerali fakkret li dan ir-rekwiżit mhuwiex neċessarju fejn b’mod ovvju tkun tapplika eċċezzjoni waħda⁷⁹. Madankollu, fil-qafas tal-imsemmija konsultazzjoni, valutazzjoni *prima facie* tal-oġġezzjonijiet tal-Istati Membri hija suffiċjenti u l-istituzzjoni ma għandhiex bżonn twettaq valutazzjoni eżawrjenti ta’ dawn tal-aħħar⁸⁰.

Madankollu, l-Istat Membru ma għandux dritt ġenerali u mingħajr kundizzjoni tal-veto, sa dak il-punt fejn ikun obligat jipprovdi motivazzjoni xierqa skont l-Artikolu 4 tar-Regolament (KE) Nru 1049/2001⁸¹.

Ta’ min jinnota f’dan ir-rigward li Stat Membru, għall-kuntrarju ta’ partijiet terzi oħra, jista’ jinvoka l-eċċezzjoni dwar il-protezzjoni tal-proċess tat-teħid tad-deċiżjonijiet tal-istituzzjoni sabiex jitlob li din tal-aħħar tirrifjuta l-aċċess għal dokument li joriġina minnu⁸². Barra minn hekk, sabiex ikun intitolat li jippreżenta oġġezzjoni, Stat Membru, li jkun l-awtur tad-dokument inkwistjoni, mhux obligat li jagħmel talba formali speċifika minn qabel⁸³.

Quddiem dan l-isfond, id-deċiżjoni tal-istituzzjoni m’għandhiex sempliciment tirreġistra l-fatt li l-Istat Membru kkonċernat ikun oġġezzjona għall-iżvelar tad-dokument mitlub, iżda tistabbilixxi wkoll ir-raġunijiet ipprezentati minn dak l-Istat Membru biex juri li tapplika waħda mill-eċċezzjonijiet għad-dritt ta’ aċċess previst skont l-Artikolu 4 tar-Regolament (KE) Nru 1049/2001⁸⁴.

Ta’ min jinnota wkoll li Stat Membru jista’ jqajjem kwalunkwe motiv li jista’ jqajjem dubji dwar il-legalità ta’ deċiżjoni ta’ istituzzjoni, bħala korollarju tad-dritt tal-Istat

⁷⁵ Ara s-sentenza fi *Access Info Europe v il-Kummissjoni Ewropea*, *op.cit.*, paragrafu 110-111.

⁷⁶ Ara s-sentenza fi *Falcon Technologies International LLC v il-Kummissjoni Ewropea*, *op. cit.*, paragrafu 102.

⁷⁷ Ara s-sentenza tas-7 ta’ Frar 2018, *Access Info Europe v il-Kummissjoni Ewropea*, T-851/16, EU:T:2018:69 paragrafu 120.

⁷⁸ Is-sentenza fi *Falcon Technologies International LLC v il-Kummissjoni Ewropea*, *op. cit.*, paragrafu 104.

⁷⁹ Is-sentenza tad-19 ta’ Settembru 2018, *Chambre de commerce et d’industrie métropolitaine Bretagne-Ouest (port de Brest) v il-Kummissjoni Ewropea*, T-39/17, EU:T:2018:560, paragrafu 110.

⁸⁰ Is-sentenza tat-8 ta’ Frar 2018, *Pagkyprios organismos ageladotrofon (POA) Dimosia Ltd v il-Kummissjoni Ewropea*, T-74/16, EU:T:2018:75, paragrafi 66-67.

⁸¹ Is-sentenza tal-21 ta’ Novembru 2018, *Stichting Greenpeace Nederland and Pesticide Action Network Europe (PAN Europe) v il-Kummissjoni Ewropea*, T-545/11 RENV, EU:T:2018:817, paragrafi 40 u 41.

⁸² Ara s-sentenza fi *Pagkyprios organismos ageladotrofon (POA) Dimosia Ltd v il-Kummissjoni Ewropea*, *op.cit.*, paragrafi 36 sa 38 u 40 sa 42.

⁸³ *Ibid*, paragrafu 33.

⁸⁴ *Ibid*, paragrafu 56.

Membru kkonċernat għal rimedju effettiv kif previst fl-Artikolu 263 tat-Trattat dwar il-Funzjonament tal-UE⁸⁵.

Madankollu, fir-rigward tad-deċiżjoni li tagħti aċċess għal dokumenti, Stat Membru ma jistax jiddependi fuq irregolaritajiet proċedurali li jikkonċernaw it-trattament tal-istituzzjoni ta' applikazzjonijiet inizjali jew konfermatorji, inklużi limiti ta' żmien li kienu introdotti biss għall-benefiċċju tal-applikant⁸⁶.

Il-Qorti Ġenerali kkonfermat ukoll li l-ksur tad-*dmir ta' kooperazzjoni* dovut mill-istituzzjoni lil Stat Membru f'dan il-kuntest, jista' jaffettwa l-legalità tad-deċiżjoni tal-istituzzjoni li tagħti aċċess għal dokumenti li joriginaw minn dak l-Istat Membru⁸⁷.

Il-Qorti Ewropea tal-Ġustizzja m'għandhiex ġurisdizzjoni biex tohroġ ordni ta' ingunzjoni fil-qafas tal-analizi tagħha tal-legalità ta' Att skont l-Artikolu 263 tat-Trattat dwar il-Funzjonament tal-Unjoni Ewropea. Quddiem dan l-isfond, ma tistax timponi fuq l-istituzzjoni d-deċiżjoni li jingħata aċċess għad-dokumenti mitluba⁸⁸.

Barra minn hekk, il-Qorti Ġenerali kkonfermat il-ġurisprudenza preċedenti tagħha, li skontha ma għadx hemm il-htieġa li tagħti sentenza dwar xi azzjoni għall-annullament ta' deċiżjoni negattiva, ladarba l-istituzzjoni, mingħajr ma tirtira formalment id-deċiżjoni kkontestata, tadotta deċiżjoni pożittiva ġdida li tagħti aċċess għad-dokumenti mitluba, u b'hekk tissodisfa t-talba tal-applikant b'mod shih⁸⁹.

6.2.2. *Kjarifiki ta' xi regoli proċedurali*

Fl-2018, il-Qorti Ġenerali indirizzat ukoll diversi regoli sostantivi tar-Regolament (KE) Nru 1049/2001.

Fir-rigward tal-eċċezzjoni għall-*protezzjoni tar-relazzjonijiet internazzjonali*⁹⁰, f'diversi każijiet, il-Qorti Ġenerali rrikonoxxiet il-margni wiesa' ta' diskrezzjoni li għandha l-istituzzjoni fil-qafas tagħha⁹¹.

Tali diskrezzjoni wiesgħa hija dovuta għan-natura partikolarment sensittiva u essenzjali tal-interessi protetti u l-htieġa li l-istituzzjoni teżerċita attenzjoni partikolari fl-adozzjoni ta' deċiżjoni, li min-natura tagħha hija kumplessa u delikata⁹².

Skont il-Qorti Ġenerali, margni ta' diskrezzjoni daqshekk wiesgħa mogħtija lill-istituzzjoni hija konsistenti mal-prinċipju ta' interpretazzjoni stretta tal-eċċezzjonijiet stabbiliti fl-Artikolu 4 tar-Regolament⁹³.

⁸⁵ Sentenza tat-3 ta' Mejju 2018, *ir-Repubblika ta' Malta v il-Kummissjoni Ewropea*, T-653/16, EU:T:2018:241, paragrafi 41-42.

⁸⁶ *Ibid*, paragrafi 87 u 88.

⁸⁷ *Ibid*, paragrafu 100.

⁸⁸ Sentenza tad-9 ta' Ottubru 2018 *Sárossy v il-Kummissjoni Ewropea*, T-633/17, EU:T:2018:663, paragrafi 19-20. Ara wkoll *Pint v il-Kummissjoni Ewropea*, *op.cit.*, paragrafu 19.

⁸⁹ L-Ordni tad-19 ta' Lulju 2018, *Izba Gospodarcza Producentów i Operatorów Urządzeń Rozrywkowych v il-Kummissjoni Ewropea*, T-750/17, EU:T:2018:506, paragrafu 15-17.

⁹⁰ Stabbilita fl-Artikolu 4(1)(a), it-tielet inċiż tar-Regolament (KE) Nru 1049/2001.

⁹¹ Ara s-sentenza fi *Access Info Europe v il-Kummissjoni Ewropea*, *op.cit.*, paragrafi 40-41. Ara wkoll is-sentenza tal-11 ta' Lulju 2018, *ClientEarth v il-Kummissjoni Ewropea*, T-644/16, EU:T:2018:429, paragrafi 23-24, bħalissa taht appell; is-sentenza fi *CEE Bankwatch Network v il-Kummissjoni Ewropea*, *op.cit.*, paragrafu 77.

⁹² Ara s-sentenzi fi *ClientEarth v il-Kummissjoni Ewropea*, *op.cit.*, paragrafu 23; kif ukoll *CEE Bankwatch Network v il-Kummissjoni Ewropea*, *op.cit.*, paragrafu 79.

⁹³ *Ibid*, paragrafu 25.

Il-Qorti Ġenerali kkonkludiet li l-eċċezzjoni għall-protezzjoni tar-relazzjonijiet internazzjonali hija għalhekk soġġetta għal reviżjoni għal għal limitata tal-legalità, li hija limitata għall-verifika tal-konformità mar-regoli proċedurali u l-obbligu li tiġi dikjarata l-motivazzjoni, l-eżattezza tal-istqarrija tal-fatti, u n-nuqqas ta' xi żball manifest ta' valutazzjoni jew użu hażin ta' setgħat⁹⁴.

Il-Qorti Ġenerali enfasizzat ukoll in-natura obbligatorja tal-eċċezzjoni għall-protezzjoni tar-relazzjonijiet internazzjonali, li, għall-kuntrarju ta' eċċezzjonijiet oħra previsti fl-Artikolu 4(2) u (3) tar-Regolament (KE) Nru 1049/2001, ma tistax titwarrab minn kwalunkwe interess pubbliku prevalenti fid-divulgazzjoni tad-dokumenti mitluba⁹⁵.

Fil-qafas tal-eċċezzjoni għall-protezzjoni tal-privatezza u l-integrità tal-individwu⁹⁶, il-Qorti Ġenerali fakkret li l-kunċett tal-privatezza jinkludi *data* personali f'kuntest professjonali⁹⁷. *Data* personali dwar il-persunal tal-istituzzjonijiet tal-UE għalhekk, fil-prinċipju, hija protetta b'din l-eċċezzjoni, irrispettivament minn xi "dritt tal-interpellanza tal-impjegat taċ-ċivil"⁹⁸.

Il-Qorti Ġenerali enfasizzat li, fi kwalunkwe każ, tali dritt ma għandux jiġi eżerċitat fil-qafas tal-mekkaniżmi ta' aċċess għad-dokumenti pprovduti skont ir-Regolament (KE) Nru 1049/2001⁹⁹. Il-Qorti Ġenerali kkonfermat ukoll li d-drittijiet ta' protezzjoni tar-reputazzjoni u tal-unur ta' individwu kienu partijiet inerenti mid-dritt tal-privatezza¹⁰⁰.

Ir-reputazzjoni ta' entità, irrispettivament min-natura pubblika jew privata tagħha, hija wkoll intitolata għal xi protezzjoni, għalkemm fl-ambitu tal-eċċezzjoni dwar il-protezzjoni tal-*interessi kummerċjali*¹⁰¹. Fil-qafas ta' din l-eċċezzjoni, il-Qorti Ġenerali ddeċidiet li impriza privata inkarigata b'missjoni ta' interess pubbliku tista' tkun intitolata għall-protezzjoni tar-reputazzjoni tagħha bħala parti mill-interessi kummerċjali tagħha, sakemm ir-reputazzjoni ta' kwalunkwe operatur attiv f'xi suq tkun essenzjali għat-tweqqif tal-attivitajiet ekonomiċi tagħha fis-suq¹⁰².

Il-Qorti Ġenerali tenniet ukoll li impriza tal-istat tista' titqies li għandha interessi kummerċjali skont it-tifsira tal-Artikolu 4(2), l-ewwel inċiż tar-Regolament (KE) Nru 1049/2001¹⁰³.

⁹⁴ *Ibid.*

⁹⁵ *Ibid*, paragrafu 98.

⁹⁶ Kif stabbilit fl-Artikolu 4(1)(b) tar-Regolament (KE) Nru 1049/2001.

⁹⁷ Ara s-sentenzi fi *Chambre de commerce et d'industrie métropolitaine Bretagne-Ouest (port de Brest) v il-Kummissjoni Ewropea*, *op. cit.*, paragrafu 38 ; kif ukoll and *VG, bħala eredi ta' MS v il-Kummissjoni Ewropea*, *op.cit.*, paragrafu 64.

⁹⁸ *Ibid*, paragrafi 43 u 44.

⁹⁹ *Ibid*, paragrafu 46.

¹⁰⁰ *Ibid*, paragrafu 100. Il-Qorti Ġenerali tat sentenza oħra interessanti fir-rigward tal-eċċezzjoni relatata mal-privatezza t-tajba u l-integrità tal-individwu skont l-Artikolu 4(1) b tar-Regolament (KE) Nru 1049/2001, jiġifieri s-sentenza tas-25 ta' Settembru 2018 , *Maria Psara u Oħrajn vs il-Parlament Ewropew*, T-639/15 sa T-666/15 u T-94/16, EU:T:2018:602. Dan ir-rapport, li għandu x'jaqsam mal-implimentazzjoni tar-Regolament mill-Kummissjoni Ewropea, madankollu ma janalizzax din is-sentenza, peress li l-istituzzjoni la kienet parti diretta u lanqas intervenenti fil-qafas tal-proċeduri tagħha.

¹⁰¹ Stabbilita fl-Artikolu 4(2), l-ewwel inċiż tar-Regolament (KE) Nru 1049/2001.

¹⁰² Ara s-sentenza fi *Falcon Technologies International LLC v il-Kummissjoni Ewropea*, *op. cit.*, paragrafi 51 u 53.

¹⁰³ Ara s-sentenza fi *CEE Bankwatch Network v il-Kummissjoni Ewropea*, *op.cit.*, paragrafu 108.

Barra minn hekk, il-Qorti Ġenerali ddeċidiet li informazzjoni kummerċjali sensittiva pprovduta minn impriži lill-Kummissjoni Ewropea, bħal *data* li tappartjeni lill-istrateġiji kummerċjali tagħhom sabiex jikkonformaw mal-qafas regolatorju, tista' tiġi protetta bħala “interessi kummerċjali”¹⁰⁴.

Barra minn hekk, il-protezzjoni ta' tali interessi, (b'mod simili għad-dritt tal-privatezza u l-integrità tal-individwu) tista' possibbilment tiġi invokata għal perjodu itwal mill-perjodu massimu ta' 30 snin stipulat mir-Regolament (KE) Nru 1049/2001 rigward l-eċċezzjonijiet l-oħra għad-divulgazzjoni pubblika¹⁰⁵.

Fir-rigward tal-eċċezzjoni għall-protezzjoni tal-*proċedimenti tal-qorti*, il-Qorti Ġenerali tenniet li din tista' tiġi invokata fir-rigward ta' dokumenti li ma jkunux ġew imfassla b'mod speċifiku b'rabta mal-proċedimenti pendenti tal-qorti¹⁰⁶.

Barra minn dan, il-Qorti Ġenerali saħqet li l-eċċezzjoni marbuta mal-*pariri legali* tista' tapplika għall-pożizzjonijiet interni preliminari tas-Servizz Legali tal-Kummissjoni Ewropea, imfassal għall-iskop tad-djalogu politiku bejn l-istituzzjoni u r-rappreżentanti ta' Stat Membru u Stat terz¹⁰⁷.

Dan huwa l-każ partikolarment fejn il-pożizzjoni preparatorja tkun abbozzata f'kuntest ta' urġenza, fir-rigward ta' xi qasam ta' ċerta sensittività politika qawwija. Fil-fatt, f'ċirkustanzi bħal dawn, id-divulgazzjoni fil-fatt timmina, b'mod prevedibbli, l-interess tal-istituzzjoni li tfittex u tirċievi konsulenza sinċiera, oġġettiva u komprensiva mid-dipartimenti varji tagħha sabiex thejji l-pożizzjoni finali tagħha¹⁰⁸.

Fir-rigward tal-eċċezzjoni għall-protezzjoni tal-*iskop tal-investigazzjonijiet*¹⁰⁹, il-Qorti Ġenerali fakkret li l-kunċett ta' “investigazzjoni” huwa kunċett awtonomu tal-liġi tal-UE. Għaldaqstant, għandu jiġi interpretat billi jitqiesu, fost affarijiet oħra, it-tifsira li ssoltu tingħatalu kif ukoll il-kuntest li fih iseħħ¹¹⁰.

B'hekk, proċedura strutturata u formalizzata tal-Kummissjoni Ewropea li għandha l-għan li tiġbor u tanalizza informazzjoni sabiex l-istituzzjoni tkun tista' tiegħu pożizzjoni fil-kuntest tal-funzjonijiet tagħha previsti mit-trattati għandha titqies bħala “investigazzjoni”.

Madankollu, proċedura bħal din mhux bilfors jehtieg li jkollha l-għan li tidentifika jew issegwi xi reat jew irregolarità. Il-kunċett ta' “investigazzjoni” jista' jkopri wkoll attività tal-Kummissjoni Ewropea intenzjonata biex jiġu stabbiliti fatti sabiex tiġi vvaluta sitwazzjoni partikolari¹¹¹.

Il-Qorti Ġenerali ddeċidiet ukoll li l-eċċezzjoni tista' tibqa' xierqa, bl-applikazzjoni ta' preżunzjoni ġenerali ta' kunfidenzjalità, fid-dawl ta' *proċedura pilota tal-UE*, minkejja s-

¹⁰⁴ Ara s-sentenza tat-12 ta' Diċembru 2018, *Deutsche Umwelthilfe eV v il-Kummissjoni Ewropea*, T-498/14, EU:T:2018:913, paragrafu 133.

¹⁰⁵ See judgment in *Rogesa v il-Kummissjoni Ewropea*, *op.cit.*, paragrafu 90.

¹⁰⁶ Ara s-sentenza fi *Access Info Europe v il-Kummissjoni Ewropea*, *op.cit.*, paragrafi 69 sa 72.

¹⁰⁷ *Ibid.*, paragrafi 87-88.

¹⁰⁸ *Ibid.*

¹⁰⁹ Stabbilita fl-Artikolu 4(2)(a), it-tielet inċiż tar-Regolament (KE) Nru 1049/2001.

¹¹⁰ Ara s-sentenza fi *Rogesa v il-Kummissjoni Ewropea*, *op.cit.*, paragrafu 130.

¹¹¹ *Ibid.*, paragrafi 131-132.

sospensjoni temporanja (twila) tagħha, wara s-sottomissjoni ta' talba għal deċiżjoni preliminari¹¹².

Fir-rigward tal-applikazzjoni tal-eċċezzjoni f'rabta mal-*fajls dwar l-għajjnuna mill-Istat*, il-Qorti Ġenerali kkonfermat l-eżistenza ta' preżunzjoni ta' kunfidenzjalità tad-dokumenti li jinsabu fiha u kkjarifikat li tali preżunzjoni tapplika mhux biss fir-rigward ta' individwi iżda wkoll f'investigazzjonijiet settorjali¹¹³. Il-fatt li d-dokumenti kkonċernati mhumex immarkati bħala kunfidenzjali huwa irrilevanti f'dak ir-rigward¹¹⁴.

Fir-rigward tal-*proċedura ta' ksur* skont l-Artikolu 258 tat-Trattat dwar il-Funzjonament tal-Unjoni Ewropea, il-Qorti Ġenerali tenniet il- "pożizzjoni speċjali (tagħha) fi hdan is-sistema ta' aċċess għal dokumenti" diġà rikonoxxuta mill-Qorti tal-Ġustizzja¹¹⁵.

Il-Qorti Ġenerali b'hekk fakkret li l-karatteristiċi tal-proċedura ta' ksur jipprekludu li tinghata trasparenza shiħa, anki f'tali oqsma sensitivi bħal ma hu l-ambjent¹¹⁶.

Il-Qorti Ġenerali għalhekk ikkonfermat l-applikazzjoni ta' preżunzjoni ġenerali tal-kunfidenzjalità fir-rigward tad-dokumenti li jiffurmaw parti mill-fajls dwar ksur¹¹⁷, irrispettivament mill-applikabbiltà ta' kwalunkwe regolament speċifiku li jipprovdi għal qafas aktar restrittiv minn dak tar-Regolament (KE) Nru 1049/2001¹¹⁸. Tali preżunzjoni ġenerali teħles lill-istituzzjoni minn kwalunkwe żvelar parzjali¹¹⁹.

Fir-rigward tal-investigazzjonijiet li jirrigwardaw *il-kartelli*¹²⁰, il-Qorti Ġenerali kkonfermat li l-preżunzjoni ġenerali ta' kunfidenzjalità rikonoxxuta fil-qafas tal-każistika preċedenti tapplika irrispettivament min-numru ta' dokumenti koperti mit-talba għal aċċess, inkluż meta jkun dokument wieħed biss sugġett tat-talba¹²¹.

Il-Qorti Ġenerali enfasizzat f'dan ir-rigward, li dak li hu relevanti huwa kriterju kwalitattiv, jiġifieri jekk id-dokumenti jirrelatawx mal-istess proċediment, u mhux kriterju kwantitattiv (jew fi kliem ieħor in-numru ta' dokumenti, akbar jew iżgħar, koperti mit-talba) għall-aċċess¹²².

¹¹² Ara s-sentenzi fi *Pint v il-Kummissjoni Ewropea*, *op.cit.*, paragrafu 38; kif ukoll f'*Sárossy v il-Kummissjoni Ewropea*, *op.cit.*, paragrafu 41.

¹¹³ Ara s-sentenziafi *Chambre de commerce et d'industrie métropolitaine Bretagne-Ouest (port de Brest) v il-Kummissjoni Ewropea*, *op. cit.*, paragrafi 64 u 91;

¹¹⁴ *Ibid*, paragrafu 106.

¹¹⁵ Is-sentenza tal-5 ta' Diċembru 2018, *Liam Campbell v il-Kummissjoni Ewropea*, T-312/17, EU:T:2018:876, paragrafu 32.

¹¹⁶ *Ibid*.

¹¹⁷ *Ibid*, paragrafu 29.

¹¹⁸ *Ibid*, paragrafu 33.

¹¹⁹ *Ibid*, paragrafu 49.

¹²⁰ Skont l-Artikolu 101 tat-Trattat dwar il-Funzjonament tal-Unjoni Ewropea.

¹²¹ Ara s-sentenza fi *Edeka-Handels-gesellschaft Hessenring mbH v il-Kummissjoni Ewropea*, *op.cit.*, paragrafu 71.

¹²² *Ibid*, paragrafi 72-73.

Għalhekk, il-preżunzjoni ġenerali tal-kunfidenzjalità tapplika wkoll fir-rigward tal-werrej tal-fajl, minkejja l-karatteristika speċjali li dan ma għandux kontenut speċifiku tiegħu stess¹²³.

Hemm erba' raġunijiet ewlenin għal din il-preżunzjoni. L-ewwel nett, il-werrej jorganizza l-fajl relatat mal-proċediment in kwistjoni u għalhekk jifforma parti mill-ġabra ta' dokumenti li jikkonċernaw dak il-proċediment. It-tieni, dan jelenka, isemmi u jidentifika d-dokumenti kollha fil-fajl. It-tielet, huwa dokument li, min-natura tiegħu, jirreferi għal, u b'hekk jirrifletti, id-dokumenti kollha fil-fajl kif ukoll ċerta informazzjoni dwar il-kontenut ta' dawk id-dokumenti. Ir-raba', huwa juri l-passi kollha meħuda mill-Kummissjoni Ewropea fil-proċediment tal-kartell. Konsegwentement, il-werrej tal-fajl tal-kartell jista' jkun fih informazzjoni rilevanti u speċifika relatata mal-kontenut tal-fajl¹²⁴.

F'dan l-isfond, il-Qorti Ġenerali kkonfermat li l-kriterju sottostanti għall-applikazzjoni tal-preżunzjoni ġenerali tal-kunfidenzjalità huwa jekk id-dokument, li għalih jintalab l-aċċess, huwiex parti mill-fajl amministrattiv li jirrigwarda proċediment skont l-Artikolu 101 tat-Trattat dwar il-Funzjonament tal-Unjoni Ewropea¹²⁵.

Rigward l-eċċezzjoni għall-protezzjoni tal-proċess tat-tehid tad-deċiżjonijiet, il-Qorti Ġenerali ċċarat li l-ftehimiet provviżorji milhuqa bejn il-Parlament Ewropew, il-Kunsill u l-Kummissjoni matul il-laqgħat tat-trilogi ma jaqgħux taħt preżunzjoni ġenerali ta' nuqqas ta' divulgazzjoni, irrispettivament minn jekk il-proċedura legiżlattiva tkunx għadha għaddejja¹²⁶.

Il-Qorti Ġenerali enfasizzat, madankollu, li l-istituzzjoni mhijiex prekluziva milli tirrifjuta l-aċċess għal dokumenti legiżlattivi, inklużi t-trilogi, f'każijiet debitament ġustifikati fuq il-bażi tal-eċċezzjoni li tikkonċerna l-protezzjoni tal-proċess tat-tehid tad-deċiżjonijiet. Il-Qorti Ġenerali fil-fatt innutat li din tal-aħħar ma teskludix il-proċess legiżlattiv mill-kamp ta' applikazzjoni tagħha¹²⁷.

Fl-2018, il-Qorti Ġenerali kellha wkoll l-opportunità li tiċċara l-kunċett ta' *interest pubblico prevalenti*. Dan tal-aħħar għandu rwol kruċjali fil-qafas tar-Regolament (KE) Nru 1049/2001, sa fejn huwa suxxettibbli għal xi wħud mill-eċċezzjonijiet li jiġġustifikaw ir-rifjut li jingħata aċċess għal dokumenti mitluba¹²⁸.

F'dan il-kuntest, il-Qorti Ġenerali fakkret li sta għall-applikant li jkun qiegħed jitlob aċċess biex jistabbilixxi l-eżistenza tiegħu¹²⁹. L-argumenti kollha f'dan ir-rigward għandhom jitqajmu mill-applikant, mhux aktar tard mill-istadju konfermatorju (qabel l-adozzjoni tad-deċiżjoni ta' konferma mill-istituzzjoni). Wieħed ma jistax joqgħod fuq argumenti godda fl-istadju għodidzjarju¹³⁰.

¹²³ *Ibid*, paragrafi 76-78.

¹²⁴ *Ibid*, paragrafu 76.

¹²⁵ *Ibid*, paragrafu 85.

¹²⁶ Ara s-sentenza fi *De Capitani v il-Kummissjoni Ewropea*, *op.cit.*, paragrafu 84.

¹²⁷ *Ibid.*, paragrafu 112.

¹²⁸ Jiġifieri, l-eċċezzjonijiet li hemm ipprovdut għalihom fl-Artikolu 4(2) u (3) tar-Regolament (KE) Nru 1049/2001.

¹²⁹ Ara s-sentenzi fi *Access Info Europe v il-Kummissjoni Ewropea*, *op.cit.*, paragrafu 97; kif ukoll fi *CEE Bankwatch Network v il-Kummissjoni Ewropea*, *op.cit.*, paragrafu 127.

¹³⁰ Ara s-sentenza fi *CEE Bankwatch Network v il-Kummissjoni Ewropea*, *op.cit.*, paragrafu 133.

Barra minn hekk, l-applikant li jistrieħ fuq xi interess pubbliku prevalenti li ma jistax jiġi miċħud, irid juri wkoll kif l-iżvelar tad-dokumenti mitluba jikkontribwixxi għall-protezzjoni ta' tali interess f'dan il-każ¹³¹.

Il-Qorti Ġenerali tenniet ukoll li kunsiderazzjonijiet ġenerali bħal “interess fil-bini tal-fiduċja taċ-ċittadini fl-istituzzjonijiet governattivi tagħhom”¹³², jew “id-dritt tal-pubbliku li jiġi infurmat dwar il-ħidma tal-istituzzjonijiet”¹³³ ma jistgħux, waħedhom, jissostanzjaw l-eżistenza ta' interess pubbliku prevalenti. Dan huwa partikolarment minnu f'oqsma fejn l-istituzzjoni tippubblika b'mod regolari stqarrijiet għall-istampa¹³⁴.

Madankollu, il-Qorti Ġenerali rrikonoxxiet li l-applikanti setgħu jistrieħu fuq il-prinċipju tat-trasparenza biex jissostanzjaw l-eżistenza ta' interess pubbliku prevalenti, bil-kundizzjoni li juru kemm ikun “partikolarment urġenti” fil-każ trattat¹³⁵.

Skont każistika stabbilita, il-prinċipju tat-trasparenza ma jgħorrx, madankollu, l-istess piż skont jekk id-dokument mitlub ikunx relatat ma' xi qasam leġislattiv jew amministrattiv tal-attività tal-istituzzjoni¹³⁶.

Il-Qorti Ġenerali tenniet ukoll li l-kunċett ta' “interess pubbliku prevalenti” huwa, min-natura tiegħu, oġġettiv u ġenerali. Għaldaqstant, kull interess li l-applikanti jista' jkollhom biex jipproduċu evidenza dokumentarja quddiem qorti nazzjonali ma jirrapprezentax xi interess pubbliku prevalenti fi hdan it-tifsira tar-Regolament. Tali interess jikkostitwixxi interess privat¹³⁷. Il-Kummissjoni Ewropea ma għandhiex tiġi strumentalizzata mill-applikanti b'mod li jinkiseb aċċess għal evidenza li ma tkunx disponibbli permezz ta' mezzi oħra¹³⁸.

L-applikanti huma għalhekk obbligati li jfittxu rimedji legali li huma rikonoxxuti mill-ordni legali nazzjonali u li jaderixxu mal-metodi għall-kisba ta' evidenza li huma preskritti minn dik l-ordni legali¹³⁹. Bl-istess mod, l-għan li tiġi vvalutata l-vijabbiltà tal-proċedimenti nazzjonali jikkostitwixxi wkoll interess privat¹⁴⁰.

¹³¹ Is-sentenza tad-9 ta' Ottubru 2018, *Éva Erdősi Galcsikné v il-Kummissjoni Ewropea*, T-632/17, EU:T:2018:664, paragrafi 44-45.

¹³² Is-sentenza tal-11 ta' Diċembru 2018, *Arca Capital Bohemia a.s. v il-Kummissjoni Ewropea*, T-440/17, EU:T:2018:898, paragrafu 76.

¹³³ Ara s-sentenzi fi *Liam Campbell v il-Kummissjoni Ewropea*, *op.cit.*, paragrafu 64; kif ukoll f'*Sumner v il-Kummissjoni Ewropea*, *op.cit.*, paragrafu 64.

¹³⁴ Ara s-sentenza fi *Liam Campbell v il-Kummissjoni Ewropea*, *op.cit.*, paragrafu 64.

¹³⁵ Ara s-sentenzi fi *Access Info Europe v il-Kummissjoni Ewropea*, *op.cit.*, paragrafu 105; kif ukoll *Éva Erdősi Galcsikné v il-Kummissjoni Ewropea*, *op.cit.*, paragrafu 49.

¹³⁶ Is-sentenza *Arca Capital Bohemia a.s. v il-Kummissjoni Ewropea*, T-441/17, EU:T:2018:899, paragrafu 75.

¹³⁷ Ara s-sentenza f'*Sárossy v il-Kummissjoni Ewropea*, *op.cit.*, paragrafu 32.

¹³⁸ Ara l-ġurisprudenza preċedenti: fost l-oħrajn, is-sentenza tal-25 ta' Settembru 2014, *Darius Nicolai Spirlea and Mihaela Spirlea v il-Kummissjoni Ewropea*, T-306/12, EU:T:2014:816, paragrafu 99.

¹³⁹ *Ibid.*

¹⁴⁰ Ara s-sentenza f'*Sumner v il-Kummissjoni Ewropea*, *op.cit.*, paragrafu 62.

6.2.3. Kjarifiki dwar l-interazzjoni tar-Regolament ma' strumenti oħra

Fl-2018, il-Qorti Ġenerali indirizzat ukoll il-kwistjoni tal-interazzjoni tar-Regolament (KE) Nru 1049/2001 ma' strumenti oħrajn speċifiċi.

L-ewwel nett, il-Qorti Ġenerali kkjarifikat l-ambiti rispettivi tar-Regolament (KE) Nru 1049/2001 u tal-hekk imsejjaħ *Regolament dwar il-Politika Komuni tas-Sajd*¹⁴¹. Dan tal-aħħar isegwi objettiv differenti minn tal-ewwel: jiġifieri li tiġi żgurata sistema għall-kontroll, l-ispezzjoni u l-infurzar li tiżgura l-konformità mar-regoli tal-Politika Komuni tas-Sajd¹⁴².

Minhabba li l-ebda dispożizzjoni fiż-żewġ regolamenti ma tagħti espressament xi prijorità ta' strument wiehied fuq l-iehor, kull wiehied minn dawk ir-regolamenti għandu jkun applikat b'mod kompatibbli mal-iehor u li jippermetti applikazzjoni kongunta koerenti¹⁴³.

Konsegwentement, meta xi talba bbażata fuq ir-Regolament (KE) Nru 1049/2001 tfittex li tikseb aċċess għal dokumenti li jkun fihom xi *data* fi hdan it-tifsira tar-Regolament dwar il-Politika Komuni tas-Sajd, id-dispożizzjonijiet ta' dan tal-aħħar li jolqtu l-kunfidenzjalità tad-*data* miġbura u skambjata fil-qafas tiegħu jsiru applikabbli fl-intier tagħhom¹⁴⁴.

Dawk id-dispożizzjonijiet ma jikkostitwixxux *lex specialis* li tidderoga mir-regoli generali dwar l-aċċess pubbliku għad-dokumenti kif stabbilit fir-Regolament (KE) Nru 1049/2001, iżda jipprovdu regoli speċifiċi li jiżguraw il-protezzjoni mtejbja ta' ċerta *data*¹⁴⁵. Għaldaqstant, il-Qorti Ġenerali kkonfermat li l-kunsens minn qabel tal-Istat Membru huwa kundizzjoni assoluta għall-iżvelar tad-*data* kkomunikata minn dak l-Istat Membru fil-qafas tar-Regolament dwar il-Politika Komuni tas-Sajd¹⁴⁶.

It-tieni, il-Qorti Ġenerali kkjarifikat il-mod kif jirrelataw ma' xulxin ir-Regolament (KE) Nru 1049/2001 u *r-Regolament Aarhus*¹⁴⁷. Dan tal-aħħar jintroduċi fis-sistema generali ta' aċċess pubbliku għad-dokumenti, regoli dettaljati dwar l-aċċess għall-informazzjoni ambjentali. Il-Qorti Ġenerali kkonfermat f'dan ir-rigward li *r-Regolament Aarhus*, li huwa intenzjonat biex japplika l-Konvenzjoni ta' Aarhus għall-istituzzjonijiet u l-korpi

¹⁴¹ Ir-Regolament tal-Kunsill (KE) Nru 1224/2009 tal-20 ta' Novembru 2009 li jistabbilixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd, li jemenda *r-Regolamenti* (KE) Nru 847/96, (KE) Nru 2371/2002, (KE) Nru 811/2004, (KE) Nru 768/2005, (KE) Nru 2115/2005, (KE) Nru 2166/2005, (KE) Nru 388/2006, (KE) Nru 509/2007, (KE) Nru 676/2007, (KE) Nru 1098/2007, (KE) Nru 1300/2008, (KE) Nru 1342/2008 u li jhassar ir-Regolamenti (KEE) Nru 2847/93, (KE) Nru 1627/94 u (KE) Nru 1966/2006, Ġurnal Uffiċjali L 343, 22 ta' Diċembru 2009, paġna l. (minn hawn' il quddiem "*ir-Regolament dwar il-Politika Komuni tas-Sajd*").

¹⁴² Ara s-sentenza fi *Repubblika ta' Malta v il-Kummissjoni Ewropea*, *op.cit.*, paragrafu 136.

¹⁴³ *Ibid*, paragrafi 137 u 140.

¹⁴⁴ *Ibid*, paragrafu 142.

¹⁴⁵ *Ibid*, paragrafu 139.

¹⁴⁶ *Ibid*, paragrafi 150, 162 u 173.

¹⁴⁷ Ir-Regolament (KE) Nru 1367/2006 tal-Parlament Ewropew u tal-Kunsill tas-6 ta' Settembru 2006 dwar l-applikazzjoni għall-istituzzjonijiet u l-korpi tal-Komunità tad-dispożizzjonijiet tal-Konvenzjoni ta' Aarhus dwar l-Aċċess għall-Informazzjoni, il-Parteċipazzjoni tal-Pubbliku fit-Tehid ta' Deċiżjonijiet u l-Aċċess għall-Ġustizzja fi Kwistjonijiet Ambjentali, Il-Ġurnal Uffiċjali L 264, il-25 ta' Settembru 2006, p. 13. (minn hawn' il quddiem "*ir-Regolament Aarhus*").

tal-Unjoni Ewropea, ma japplikax fil-qafas tal-Komunità Ewropea tal-Energija Atomika¹⁴⁸.

Il-kostatazzjoni tal-Qorti Ġenerali kienet ibbażata, *fost l-oħrajn*, fuq it-titolu tar-Regolament Aarhus li jirreferi speċifikament għall-”istituzzjonijiet u l-korpi tal-Komunità Ewropea” (minghajr ma tiġi kkunsidrata l-applikazzjoni tagħha għal entitajiet ohra, bħall-istituzzjonijiet jew il-korpi taħt il-Komunità Ewropea tal-Energija Atomika) u l-preambolu tagħha li jirreferi għat-Trattat KE biss¹⁴⁹. Tabilhaqq, il-miżuri adottati skont it-Trattat tal-Komunità Ewropea tal-Energija Atomika mhumieq neċessarjament soġġetti għall-obbligi applikabbli fil-qafas tal-Unjoni Ewropea, billi l-Komunità Ewropea tal-Energija Atomika u l-Komunità Ewropea, issa l-Unjoni Ewropea, huma organizzazzjonijiet distinti stabbiliti minn trattati differenti, b’personalitajiet ġuridici separati¹⁵⁰.

Barra minn hekk, il-Qorti Ġenerali enfasizzat li r-Regolament Aarhus ma għandu l-ebda incidenza fuq l-applikabbiltà ta’ preżunzjoni ġenerali ta’ kunfidenzjalità fil-qafas ta’ investigazzjoni¹⁵¹. Dan l-istrument lanqas ma jimponi xi rekwiżit li jiġu interpretati b’mod restrittiv ir-raġunijiet għar-rifjut ta’ aċċess imsemmija fl-eċċezzjoni marbuta mal-investigazzjonijiet previsti skont ir-Regolament (KE) Nru 1049/2001, fir-rigward ta’ dokumenti li jinkludu informazzjoni relatata ma’ emissjonijiet fl-ambjent¹⁵².

Barra minn hekk, il-Qorti Ġenerali elaborat dwar id-definizzjoni tal-kamp ta’ applikazzjoni tal-kunċett ta’ “informazzjoni relatata mal-emissjonijiet fl-ambjent” skont ir-Regolament Aarhus¹⁵³. Dan il-kunċett huwa fil-qalba tad-dritt ta’ aċċess imtejjeb, peress li jwassal għall-preżunzjoni ta’ interess pubbliku prevalenti fl-iżvelar (hlief għal dokumenti li jappartjenu għal investigazzjonijiet u b’mod partikolari, ksur)¹⁵⁴.

Għaldaqstant, il-kunċett ta’ “informazzjoni relatata mal-emissjonijiet fl-ambjent” ma tinkorporax l-informazzjoni kollha li tippreżenta rabta mal-emissjonijiet fl-ambjent¹⁵⁵.

Għalhekk, l-informazzjoni dwar il-kwantità ta’ emissjonijiet ta’ CO² għal kull tunnellata ta’ prodotti manifatturati, filwaqt li għandha rabta mal-emissjonijiet fl-ambjent, ma tikkwalifikax bħala “informazzjoni relatata mal-emissjonijiet fl-ambjent” skont it-tifsira tar-Regolament ta’ Aarhus *per se*.

Tali informazzjoni dwar l-effiċjenza fl-emissjonijiet tal-karbonju ma gietx meqjusa bħala informazzjoni relatata mal-emissjoni fl-ambjent minhabba li ma tippermettix lill-pubbliku li jkun jaf l-ammont totali rilaxxat b’mod effettiv (jew li huwa prevedibbli biżżejjed) fl-ambjent minn xi installazzjoni speċifika, jew il-kompożizzjoni kimika jew il-lokazzjoni ġeografika ta’ dawk l-emissjonijiet¹⁵⁶.

¹⁴⁸ Ara s-sentenza fi *CEE Bankwatch Network v il-Kummissjoni Ewropea*, *op.cit.*, paragrafi 48-50.

¹⁴⁹ *Ibid*, paragrafu 50.

¹⁵⁰ *Ibid.*, paragrafu 47.

¹⁵¹ Ara s-sentenza fi *Daimler v il-Kummissjoni*, *op.cit.*, paragrafi 104-105.

¹⁵² *Ibid*, paragrafi 99-103.

¹⁵³ Ara l-Artikolu 6(1) tar-Regolament Aarhus.

¹⁵⁴ *Ibid*.

¹⁵⁵ Ara s-sentenza fi *Deutsche Umwelthilfe eV v il-Kummissjoni Ewropea*, *op.cit.*, paragrafu 113.

¹⁵⁶ Ara s-sentenza fi *Rogesa v il-Kummissjoni Ewropea*, *op.cit.*, paragrafi 102-106, li bhalissa qiegħda tiġi appellata.

Bl-istess mod, l-informazzjoni li tirrigwarda l-approvazzjoni ta' xi sustanza attiva f'xi prodotti evalwati fil-livell tal-UE ma tirrelatax neċessarjament ma' emissjonijiet li r-rilaxx tagħhom fl-ambjent huwa prevedibbli. L-użu, il-kundizzjonijiet għall-użu u l-kompożizzjoni tal-prodotti awtorizzati minn Stat Membru fit-territorju tiegħu jistgħu jkunu differenti ħafna. Għaldaqstant, tali *data* ma tikkwalifikax bħala "informazzjoni relatata mal-emissjonijiet fl-ambjent" skont it-tifsira tar-Regolament ta' Aarhus¹⁵⁷.

Bl-istess mod, dokumenti li jirriflettu opinjonijiet, apprezzamenti u proposti minn manifatturi tal-karozzi fir-rigward tad-disponibbiltà ta' xi sustanza partikolari ma jikkostitwixxux, bħala tali, informazzjoni relatata mal-emissjonijiet ambjentali skont it-tifsira tar-Regolament ta' Aarhus¹⁵⁸. Dan ikun il-każ b'mod partikolari, meta dawn id-dokumenti ma jkunux jiddettaljaw il-firxa u l-perjodu ta' żmien tal-użu tas-sustanza, jew kif dawn tal-aħħar jikkontribwixxu għal riskju akbar ta' emissjonijiet ambjentali¹⁵⁹.

Bħala konklużjoni, il-Kummissjoni Ewropea segwiet b'attenzjoni l-iżviluppi tal-ġurisprudenza tal-Qorti Ewropej, u ħadet nota bir-reqqa tal-kjarifiki kollha msemmija hawn fuq, li kienu ngħataw fl-2018. B'mod partikolari, l-istituzzjoni żgurat li tagħgusta l-prassi amministrattiva tagħha sabiex tirrispetta din tal-aħħar kull meta jkun meħtieġ. Għal din il-fini, bhal fis-snin preċedenti, is-Segretarjat Ġenerali regolarment organizza, flimkien mas-Servizz Legali, seminars biex jaġġorna l-persunal tal-Kummissjoni Ewropea dwar l-iżviluppi ewlenin reċenti tal-ġurisprudenza dwar l-aċċess għad-dokumenti.

6.3. Kawzi pendenti ġodda quddiem il-Qorti¹⁶⁰

Fl-2018, tressqu 11-il każ ġdid li kien jinvolvi l-Kummissjoni Ewropea quddiem il-Qorti Ġenerali skont ir-Regolament (KE) Nru 1049/2001¹⁶¹. B'mod parallel, ġew introdotti ħames appelli quddiem il-Qorti tal-Ġustizzja kontra sentenzi tal-Qorti Ġenerali, f'każijiet fejn il-Kummissjoni Ewropea kienet parti fil-proċedimenti¹⁶².

¹⁵⁷ Ara s-sentenza fi *Stichting Greenpeace Nederland and Pesticide Action Network Europe (PAN Europe) v il-Kummissjoni Ewropea*, op.cit., paragrafu 90.

¹⁵⁸ Ara s-sentenza fi *Deutsche Umwelthilfe eV v il-Kummissjoni Ewropea*, op.cit., paragrafu 111.

¹⁵⁹ *Ibid.*

¹⁶⁰ Sitwazzjoni fil-31 ta' Diċembru 2018.

¹⁶¹ Jigifieri l-kawzi: *Umweltinstitut München v il-Kummissjoni*, T-712/18; *Bronckers v il-Kummissjoni*, T-746/18; *Bonnafoos v il-Kummissjoni*, T-646/18; *TUIfly v il-Kummissjoni*, T-619/18; *Compañía de Tranvías de la Coruña v il-Kummissjoni*, T-485/18; *RATP v il-Kummissjoni*, T-422/18; *RATP v il-Kummissjoni*, T-250/18; *Bruel v il-Kummissjoni*, T-202/18; *Batchelor v il-Kummissjoni*, T-85/18; *Planet v il-Kummissjoni*, T-29/18; kif ukoll *Pesticide Action Network Europe (PAN Europe) v il-Kummissjoni Ewropea*, T-25/18.

¹⁶² Jigifieri l-kawzi *Pint v il-Kummissjoni u l-Ungerija*, C-770/18 P (Kawża ta' Appell quddiem il-Qorti Ġenerali T - 634 / 17); *ClientEarth v il-Kummissjoni*, C-612/18 P (KawżaKawża ta' Appell quddiem il-Qorti Ġenerali T - 644/ 16); *Verein Deutsche Sprache eV v il-Kummissjoni Ewropea*, C-440/18 P (Kawża ta' Appell quddiem il-Qorti Ġenerali T-468/16); *Rogesa v il-Kummissjoni*, C-568/18 P (Kawża ta' Appell quddiem il-Qorti Ġenerali T-643/13); kif ukoll *Izba Gospodarcza Producentów i Operatorów Urządzeń Rozrywkowych v il-Kummissjoni*, C-560/18 P (Kawża ta' Appell quddiem il-Qorti Ġenerali T-514/15).

KONKLUŻJONIJIET

Fl-2018, id-dritt ta' aċċess għad-dokumenti wara li tkun saret talba għalihom, kif stipulat fil-Karta tad-Drittijiet Fundamentali tal-Unjoni Ewropea, fit-Trattati tal-Unjoni Ewropea u fir-Regolament (KE) Nru 1049/2001, baqa' jkun strument importanti li permezz tiegħu l-Kummissjoni Ewropea tonora l-impenji tagħha favur it-trasparenza.

Ir-rati baxxi ta' azzjonijiet u sentenzi ta' annullament tad-deċiżjonijiet tagħha f'dak il-qasam, jidhru li juru li l-Kummissjoni Ewropea ġeneralment tilhaq bilanċ xieraq bejn id-dritt tal-aċċess u l-interessi l-oħra pubbliċi jew privati protetti skont l-eċċezzjonijiet stabbiliti fir-Regolament (KE) Nru 1049/2001.

Il-Kummissjoni Ewropea tibqa' bil-bosta l-istituzzjoni tal-UE li tiġġestixxi l-akbar numru ta' talbiet għall-aċċess għad-dokumenti skont ir-Regolament (KE) Nru 1049/2001. Fl-2018, hija laħqet l-oġġla numru ta' talbiet tagħha sa mid-dhul fis-sehħ tar-Regolament fl-2001, wara li rċeviet mhux inqas minn 6 912 applikazzjoni inizjali. Il-biċċa l-kbira ta' dawn l-applikazzjonijiet kellhom x'jaqsmu ma' firxa ta' dokumenti, jekk mhux fajls shaħ.

Minn naħa waħda, din iż-żieda fin-numru ta' applikazzjonijiet u l-kumplessità tagħhom poġġew quddiem l-istituzzjoni dejjem aktar l-isfida diffiċli tar-rikonċiljazzjoni bejn il-prinċipju tat-trasparenza mal-prinċipju ta' tfassil bilanċjat u effiċjenti tal-politika.

Min-naħa l-oħra, bla dubju ta' xejn iż-żieda wasslet biex għadd kbir ta' dokumenti jsiru disponibbli għall-pubbliku, soġġetti għal xi eċċezzjonijiet. Dawn id-dokumenti rrilaxxjati bdew jikkomplementaw l-ammont konsiderevoli ta' informazzjoni u dokumenti, li huma diġà disponibbli fuq is-sit web tal-Kummissjoni Ewropea bis-saħħa tal-politika tal-istituzzjoni li żżid b'mod kostanti l-pubblikazzjoni proattiva tagħha u l-impenn qawwi favur it-trasparenza.

Il-Kummissjoni Ewropea tilqa' dan l-interess mill-pubbliku ġenerali li qiegħed jikber, iġġenerat mill-attivitajiet tagħha u twettaq kontinwament inizjattivi godda li għandhom l-għan li b'mod proattiv jizviluppaw it-trasparenza fil-proċessi tagħha ta' tehid ta' deċiżjonijiet.

Fl-2018, dan intwera, fost l-oħrajn, bid-dhul fis-sehħ tal-Kodiċi ta' Kondotta l-ġdid għall-Membri tal-Kummissjoni Ewropea u r-Regolament għall-protezzjoni tad-*data* personali, izda wkoll bil-livell bla preċedent ta' trasparenza fil-qafas tan-negozjati sensittivi tal-Brexit.

L-aħħar izda mhux l-inqas, fl-2018, il-Kummissjoni Ewropea sabet quddiemha sfida mifruxa ġdida għat-trasparenza li dejjem qiegħda tikber, jiġifieri d-diżinformazzjoni fuq l-internet. Id-diżinformazzjoni hija l-antiteżi tat-trasparenza. Għalhekk, l-istituzzjoni involviera ruhha mal-partijiet interessati kollha biex tiddefinixxi pjan ta' azzjoni ċar, komprensiv u b'bażi wiesgħa¹⁶³ biex tindirizza l-firxa u l-impatt tagħha fl-Ewropa, sabiex tiżgura l-protezzjoni tal-valuri Ewropej u s-sistemi demokratiċi.

¹⁶³ Komunikazzjoni Kongunta lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: Pjan ta' Azzjoni kontra d-Diżinformazzjoni, JOIN(2018) 36, il-5 ta' Diċembru 2018, li jinstab hawn <https://ec.europa.eu/digital-single-market/en/news/action-plan-against-disinformation>.